

પ્રેમભક્તિ-શબ્દમાલા

વસન્તોત્સવ

કર્તા :

નહાનાલાલ દલપતરામ કેવિ

મુદ્રિત.
૧૩૫૮

વિ. સં. ૧૯૮૬

દીનત એક રૂપીઆ

૪. સ. ૧૯૩૦

પ્રેમભક્તી
નહાનાલાલ 'દલપતરામ' કવિ
ભદ્ર, અમદાવાદ
કર્તાને માટે રજીસ્ટર્ડ :

આવૃત્તિ ૧ લો :	૧૯૦૫	: પ્રત ૧૦૦૦
આવૃત્તિ ૨ જી :	૧૯૨૭	: પ્રત ૧૫૦૦
આવૃત્તિ ૩ જી :	૧૯૩૦	: પ્રત ૧૧૫૦

૧૯૨૭ની સાલ પછી પ્રેમભક્તિ-મન્યમાલાના પ્રત્યેક
અન્યની પ્રત્યેક પ્રત ઉપર કર્તાની દૃષ્ટિ સહી હોય છે.


મુદ્રણસ્થાન : આદિત્ય મુદ્રણાલય, રાયબટ રોડ, અમદાવાદ
મુદ્રક : ગંગેશભાઈ વિદ્યાનાથ પાંડે



નયન ઉઘડયું. પેલું ઓજસવી નવલ પ્રભાતનું,
જગત ભરતું ંહાલા. ! જો. તેજ ઉતરે તાતનું;
નવવસન્તાનિલના પમરે પરાગ અલૌકિક,
વિરલ વિભૂતિ વયેં સુરનાથ આધિદેવિક.

નથી અજાણ્યું ત્હારે, વિરમે છ કાળી યામિની,
સહુ સુગમ છે તુજને સામગ્રી પ્રાણપ્રકાશિની;
રવિરાજ તુજને લાધ્યો, ત્હેં જોયું ત્હેનાં કિરણમાં,
કલ્યાણસાગર ભાળ્યો, કીધ સ્નાન ત્હેનાં ઝરણમાં.
કનક કરજે, ંહાલા મણિ ! પુણ્યપારસસ્પર્શથી,
લોહ કેરાં હાથડાનાં મુલ્ય અમ મોઘાં નથી.

મધુરી કૂંકજે ંહાલા ! અમ દેશમાં તુજ ચેતના,
પેલી શિખવજે રહેતાં મીઠી બિદ્વાંગામીની વેદના.
અજખ લહરી આવી પ્રારબ્ધ ! પરમ મુહાગની,
અનુપ ગીતે ગાતી આમન્ત્રણ પ્રભુરાગની;
પીંચ છ નવ તુજ ખીડજે, સત્કારજે શુચિ અન્નિદ્રકાઃ
ઉડ, ઉડ, સખા ! વેરાશે તુજ પાંખમાંથી વસન્તિકા.



વસન્ત એટલે નવસૂજન સિસિરમા કરમાયેલા-ગ્રીમગી-
યેલાનું નવપ્રકુક્ત વસન્તનો ઉત્સવ એટલે નવસૂજનનો
નવપ્રકુક્તનો ઉત્સવ

યુગે યુગે સસાર નવો સરળય છે ૧૧૮૩ થી ભારતવર્ષમા
ધસ્વામયુગ બેઠો સસાર નવો સરળો આજા ધેરા અનેક
રગો પવત્રી, દાખત્રી ધસ્વામયુગ મુગવાઈ સાથે આયમ્યો.

૧૮૪૮ પછી વળી ભારતવર્ષમા નવો યુગ બેઠો છે વરાળ,
વીજળા, વિમાન, ચાળાઓ, પુસ્તકચાળાઓ, શારદાપીઠો,
ભાષણો, મડળાઓ, સભાઓ રાજસભાઓ સ્વતન્ત્રતા ને
સ્વનન્ત્રતાનામી સ્વચ્છન્દતા, લક્ષ્મીના ઉજળાટ ને ઓઠનો
નવયુગ બેઠો છે ભારતવર્ષના સૈકાબીડ્યા ખારણા ઉધાડી એની
કાળજીની નસાર-હવેલીઓમા જગતના મહાવાણુ ધૂમવા લાગ્યા
છે એ ઉધડેલા દેશદારમા યધને ભારતની ચિરયશસ્વિની
મહાપ્રજ્ઞ આત્મસંસ્કૃતિનો યાળ લેધને પૃથ્વીવાસીઓને પડ્યો
જમ બેઠો છે



આ નવયુગમા પૃથ્વી ન્હાની યધ, ભારત વિશાળ યથો.
જગતની મહાપ્રજ્ઞઓની મહામન્ત્રણાઓની ગજસભાઓમા
જમને ભારત બેઠો

દિશ દિશના એ જગતસમીરણોનો સત્કાર અને દિશદિશને
એ આત્મપરિમલના કુ કમવધામણા એ ભારતવર્ષનો વસન્તોત્સવ,
એ ભારતવર્ષનો આજનો નવઅવતાર



આ તો છે ગુજરાતના, ભારતના જગતના નવસૂજનનો
વસન્તોત્સવ.

૧૯૨૭

ન્યાનાલાય દસપતરામ ઝવિ



वसन्तोत्सव



શુભછડી સમોવડી

એક સુન્દર ગાલિકા હતી.

ભરેલાં ખેતરોની પગથીઓમાં,

સરોવરતટનાં વનકુસુમોમાં,

પુષ્પમતી પહ્લવકુળોમાં,

તે ગાતી ગાતી આનન્દતી.

રહવારની ઉજળી વિમલતામાં,

રહાંઝની મીઠડી શીતલતામાં,

પંખી જેવી તે ખાલા

પાંખ પ્રસારી ઉડતી.

રહાગી તરુમાલની પાછળ

ઉઘાડા આકાશ નીચે

તહેના પિતા કોસ હાંકતા,

ગન્ધવતીને જલ પાતા,
ત્હાં તે જતી આવતી
અને વનદેવી જેવી
ઉગતા પાકને આશિષ દેતી.

એક વેળા વસન્તનું સ્કંધવાર
જગત ઉપર તડકાછાંયા ઢાળતું.
ગુલાબ ઉઘડયાં-ઉઘડતાં હતાં.
ઉપરનાં શીનાં અઢળકણ,
પ્રિયનયનની કીકીઓ જેવાં,
કાન્ત ચમકાર ચમકતાં.
સરોવરની નિર્મળી ભૂરાશમાં,
પ્રાણમાં મહાપ્રાણ સમાસે તેમ,
વાદળ વિરમતું હતું.
પૂર્વમાં વડનાં આડે હતાં,
વૃક્ષોમાં વૃક્ષરાજ શાં વિરાજતાં.
સૂર્યસૂક્ષ્મે રસેલાં ગામનાં છાપરાં
ત્હેમની પદ્મવળાળીઓમાંથી
કચ્છાંક કચ્છાંક દેખાતાં.

પશ્ચિમમાં લીલી આંખાની કુંજ હતી,
ત્હાં વસન્ત વિહરતી.
મહી નહાતકડું સરોવરિયું હતું.

કેઠ સરોવરમાંથી,
 કેઠ સરોવરિયામાંથી,
 એમ ગામની વસ્તી પાણી પીતી.
 નિર્મળ ઓયોમ, શાન્ત સરોવર,
 ગમ્ભીર લીલમયી ક્ષિતિજરેખા,
 કનકપાંખોનાં વેરાતાં પીંછાં સમી
 પુષ્પોમાં રમતી કિરણકલાઃ
 વસન્તવિભૂતિનો અનેરો સોહાગ,
 વેલીના કૂલહિન્ડોલે હીંચતો હીંચતો
 વનના એક છોડ જેવો જ
 એક તરુણ નિરખતો હતો.
 ત્હેના હાથમાં મોરલી હતી,
 પણ તે છેડતો નહોતો.
 આંખાની કુંજમાં કોયલ બોલતી,
 વસન્તના સત્કાર ગાતી,
 તે ગીત એક સાંભળતો.
 ઓચિન્તો આનન્દસમાધિમાંથી
 તે ઝખડી જાયો.
 કોયલના સમાજનો કલરવ
 મંજુલ મંજુલ ત્હેણે સુણ્યોઃ
 બુલબુલનો કેલિ કરતો સંઘ
 ગુલાબમાં ઉડતો ત્હેણે જાયોઃ

વસન્ત વધાવવા જતી
સહિયરોનો નવરંગ સાથ
હસતો, નમતો, હલેતો,
ઠલ્લોલતો, આવતો હતો.

“કુસુમ્મી ! ગુલાબ લેજે, હ !”

“લાગ ! તું ચપો વીણજે.”

“મ્હારી મેનાને તો ને
ઠમરાની કલગી ધરાવીશ.
ઘેરો ને જાંબુડીઓ લેળા
ખડુ ખીલશે ને ખલશે.
શણગારનું ચે શાસ્ત્ર નથી ? મુલગા !
ત્હારા પોપટને તો, ખેન !
ગુલાબકળીઓની માળા
ખડુ દીપાવડી—”

“ના, ના, વિલસુ !
મ્હે તો કેસૂડા ગૂથ્યાં છે,
કિરીટ વેલીજૂલાનો કરીશ ”

સખીવૃન્દ ફૂલવેલી લણી, ચાલ્યુ,
પણ ત્હાં કોક જૂલતું હતું.

“અરે ? અહીં તો રમણ હાંચે છે !”

વિલસુ ગાજી ઉઠી.

સુભગાને શેરડા પડ્યા.

સખીસમાજ તારામંડળ જેવો

સ્તબ્ધ એકનયન ઉભો.

વિલસુ માત્ર આગળ આવી.

“રમણ ! સુભગાને વેલીકૂલ:—

ને બાળે કહ્યું છે—”

“બાળે કહ્યું છે કે

વિલસુની સંગાથે જજે.

તહામે કચ્છાં જાવ છો ?”

કૂલ વીણતાં રમણે પૂછ્યું.

“ના, ના; બાળે કહ્યું છે કે

રમણને વાડીએ મોકલજે,

તહાંથી ફલકૂલ લાવશે.

અમારે આજ જોઈશે.

અમે વસન્તને વધામણે જઈએ છીએ.”

“ના, ના; બાળે કહ્યું છે કે—

પણ લે આ કૂલ.

કેને આપવાનાં છે ?”

વર્ષાના ડોણક સન્ધ્યાસમયે
 નિસ્તેજ બાલચન્દ્ર ઉપર
 મેઘધનુષના રંગ
 આવી આવી ઉડી જાય છે:
 વિલસુને આંખે મુખડે
 એવી લલ્લરેખા બેઠી,
 ને બેસતાં ઉડી ગઈ.
 ત્હેના સ્વર ધૂજતા-ધીરા હતા.

“સુલગાના બોલામાં આપ,
 ચોપટની કલગી કરશે.”

બોલતાં બોલતાં
 વિલસુનો અધરપલ્લવ ફરક્યો.
 રમણનાં લોચનમાં
 તેજનાં તીર સ્ફુરતાં દીપ્ત્યાં.
 તે બીજાં કૂલ વીણવા લાગ્યો.
 કૂલડાંનો બોળલો ભરી
 પળમાં સુલગા પાસે ગયો.
 વિલસુની આંખો હસવા લાગી,
 રમણની આંખો ઉત્સાહિની હતી,
 સુલગાની આંખો સ્નેહાંજની હતી.

રમણમુલગાએ નયનનયનમાં
 નિજ ભૂતિઓ નિહાળી.
 શુભાળની પાંખડીઓનો જ
 મૂથેલો હોય શું એવો
 પરિમલિત પાલવ મુલગાએ ધર્યો.
 રમણે તહેને સત્કાર્યો-વધાવ્યો,
 મંહી વસન્તની સમૃદ્ધિ વેરી,
 સાથે હૃદય પણ સમર્પ્યું.
 ફૂલડાંની પાંખડીપાંખડીમાં,
 આંખલડીનાં તેજતેજમાં,
 મુખવણરીની રતાશમાં,
 હૃદયના અનિર્વાચ્ય ભાવ
 મુદ્રાન્નિષ્ઠા શોભતા.
 પરાગ ભર્યો વાયુ વાયો;
 મુલગાનો સૌભાગ્યસાળ,
 સ્નેહજ્યોતિને આશ્વાસતો,
 ઉર ઉપર બૂલવા લાગ્યો.
 કોકિલકંઠે નમતું
 ન્હાનકડા પ્રેમચંદ્ર શું
 પ્રકુલ મોગરાતું ફૂલ
 દૃશ્યમાન થયું.

રમણના હૃદયસાગરે
 કંઈ કંઈ દોલહિન્ડોલ ડોલી રહ્યા
 દર્શનપાનની તૃષાર્ત મુલગા
 રમણમુખડે જ નયન પાયગી રહી

“ઉપકાર થયો, રમણલાલ !”

કેસુઅધર ફરકતી
 બાગુડી વસન્ત કંઈ શુભે,
 તેજની પૂતળી વાણી બાળે,
 એમ રમણને લાગ્યું
 સ્નેહરાણીને નમન નમી
 રમણ ખશી ગયો
 તારાસખીઓમા શશીલેખા જઈ રમે
 હેવી મુલગા સહિયરસાથમા લળી
 વિલસુ સાથે નયનવાર્તા વદતી
 કિરણકિરણમા સન્દેશ કહાવતી
 મુલગા બાલાઓની આગળ ચાલી
 વસન્તના બહાર બહવાવતી
 સહુ વસન્તવિલાસિનીઓ
 આખાની કુળમા અદ્ભુત થઈ

રમણ પણ સાથે જ હતો.
 મોરલી ત્હેના હાથમાં હતી,
 અને તે શાન્ત હતી.
 માધુર્યને ઠોઠ અવગણતું હશે ?
 આંખાની ઘટાઓ ગજવતું
 કોકિલકેલિનું અમીઠેણું ંહેતું,
 પણ રમણ તે નહોતો સત્કારતો.
 શ્વેત મ્હોરનાં જૂમણે જૂમણાં
 વસન્તવૈલવીઓને અમ્મર ઢાળતાં,
 રમણ ત્હેનું દર્શન ન લેતો.
 મુલગાના માધુર્યે રમણ રમતો,
 અન્ય માધુર્યની પરવા ન કરતો.
 મુલગાના સ્વર સાંભળતો,
 ત્હેને પ્રેમગીત માનતો.
 મુલગાના સાળુની જૂલોમાં
 પ્રાણ ત્હેનો ઉછળતો,
 સુવાસિત તનુદેશને આલિંગતો.
 ચુમ્બનોથી અભિષેકતો,
 બિંડા ભાવે આરત રચતો.

મંજરી મ્હેકાવતા આંખાઓ
 પાંદડાં અને ડાળો જૂંધી

ધનગમ્ભીર ઉભા હતા,
 તહેમના ઘેરા ઘૂમ્મટ ઉપર
 વસન્તલેખ સમોવડું
 મ્હોરની લૂમોતું ભરત હતું.
 વચમાં જલલયા વાદળ શુ
 ન્હાતું સરોવરિયુ હતું.
 ડાલતા આંખાઓની રેખા
 ને વિમલમુખ ંયોમખંડ
 તેજછાયાના રંગો વડે
 સ્થવારે જલ પર આલેખેલાં હતાં.
 તરૂમાલા અને જલતટની વચમાં
 વનછોડના કયારા હતા. —
 દેવખાલકો રાત્રિએ ત્યાં
 વસન્ત પૂજવા આવતાં,
 મેઘરંગનાં છાંટણું છાંટતાં;
 વનરોપમાં તહેનાં અણુરેણુ
 ફૂલ થઇ પ્રકુલ્લતાં.
 મનુદેહી દેવાંગનાઓ શી
 વિલસુ અને સખીરસિકાઓ
 કયારાતીરે આવી ઉભી.
 મુખમલ શી આછી ધરોમાં
 પાછળ ફૂલડાંનાં પગલા પડતાં.

મેઘછટા નીચેથી શશીરાજ
તારલીઓના વિહાર નિરખે,
આઘે એક આંખલિયાછાયે રહી
રમણુ તેમ રમણીઓની રમણુ નેતો.

આંખાવાડિયું વિશાળ હેતું.
તેની ઊડી ઊડી ઠાંખળીઓ,
લોલા કે વાદળના ફણુગા જેવી,
ફરનાં ખેતરોમાં લળી જતી.
ગહન શુદ્ધમાંથી યોગીન્દ્ર ગાય,
તેના મહામન્ત્ર જગતમાં સંચરે,
ભૂત ઉપરથી તરી આવી
વર્તમાન મહાસંગીતે ભરે,
અને ભવિષ્યને ભવ્ય જગાડે:
કૂલપલ્લવવાસી કેાકિલા
'વસન્ત' 'વસન્ત' વસન્ત' ની
પુરાણ મન્ત્રધોષણુ
તેમ નવચૈતન્યથી પુકારતી,
નિષ્કુર જગતને સુણાવતી.
આંખાવાડિયું સલ્લોલ ઓલતું,
લીમડીઓની કુંજમાં ધ્વનિ પાડતું,
માનવકુંજે પડયા વિરામતું.

ચન્દ્રઅદર્શને ચ ચન્દ્રિકા વહે
 હેવી કોયલની ગીતમાધુરી
 જગત ઉપર ઝીણી ઝરમરતી.
 એકાકી રમણુ ઉપર
 હેની ફરફર વરસી.
 હેણે તરત પ્રત્યુત્તર આપ્યો:
 કુઝિઆ.

આકાશનો મંડપ ગાજ્યો,
 ઘટાખોળે નીંદરતા પડ્યા
 સચેતન થયા,
 સિતિજમાં રમણુનો સ્વર વિલીન્યો.

મુલગાએ પાછું ફરી જોયુ:
 ચપળા ચમકે અને ચમકાવે
 એલું પ્રાજ્ઞવલ હાસ્ય હસતી,
 રમણુમુખડે પ્રતિપ્રભા પાડતી.

નિરખી નિરખી નયન ચાકતાં
 ત અલેદ ઉડાણુમાંથી
 કોયલનો પ્રતિરવ આવ્યો:
 કુઝિઆ.

પ્રમત્ત રમણને આનન્દ પડયો.

મુલગાના સ્નેહસ્મિતપિપાસુએ

તરત તહેનો ઉત્તર વાળ્યો.

મુલગાએ રમણ લણી જોયું,

પોતાનો આછો સ્મિતપરાગ

રમણની આંખોમાં આંજ્યો.

તરત કોકિલાએ કંઠ ખોલ્યો,

તરત રમણે પ્રતિનાદ કીધો;

પણ મુલગાએ ફરી

રમણ લણી જોયું નહીં.

સૌરભભારે ઢળતી માલતીવેલ શી

માત્ર સાળુની કોર સંકેરી.

પછી રમણે ઘટ્ટ ધ્વનિ કીધો,

પણ મુલગા જડપૂતળી રહી.

કેયલ અને રમણના

વિલોલ વાર્તાવિનોદે

આંખાવાડિયું આખું જાગૃત થયું.

ફર ફરના ઠલ્લોલ સંલગાતા.

અનિલ ડોલવા લાગ્યો,

વનવન ખેલવા લાગ્યાં:

નહાનકડી તરંગમાલાઓ
 સરોવરિયામાં ઉછળવા માંડી,
 તહેમાં કમળો જૂલતાં હતાં.
 ક્રોધના દ્વિષાત ફેંકતી
 વિલસુ રમણ ભણી વળી.
 રમણને વદને હસવું હતું.

“ અરે વાહ રે, રમણ ! ”

કરચલિયાળા મેઘ જેવાં
 ભમ્બર અને પોપચાં સંકેલી
 તોફાની હાસ્ય હસતા રમણે
 ઉત્તર આપ્યોઃ કુજિચ્.

વિલસુ ચ્હીડાઈ, ગાજીઃ
 “ સુભગા ! તું કંઈ નહીં જ કહે ?
 મલક્યાં જ કરીશ ? ”

પ્રભાતના આકાશે ચ્હડતી
 પ્રભાતર શુકળાલા સમી
 સુભગા ધીરી ધીરી આગળ આવી.
 કામળ પ્રતાપ ધારણ કરતી,
 કાન્તિ સહ નયનમાં સમેટતી,

સુખ ઉપર પ્રેમલક્ષ્મી પાથરતી,
પોપચાં નચાવતી
રમણને નિહાળી રહી:

“રમણલાલ !

મધુરીને ય નિર્દય શા વિતાડશે ?
બાપડી કોયલને કાં પજવો ?”

તોફાની યૌવન કુમળું પડયું,
શરમાળ બાળકના લાવ
રમણલાલને ગાલે તરી આવ્યા.
સૂર્યને નિરખી નયન અંખવાય છે:
પ્રિયનાં દર્શન પામી
લજ્જામણી શી પ્રાણુલતા નમે છે:
વિનયનાં બીજ પણ રમેહમાં હશે ?

રમણ આંખા ઉપર જતો. રહ્યો,
ઘટામાં સુખ ઢાંકી દીધું.
સુલગાની લોલવિલોલ કીકીઆ
પહ્લવરોમમાંથી નિરખતો
મેઘમંડળના આઘેના રવ શો
ધીર-અતિ ધીર રમણ બોલ્યો:
“કોક કોકિલા
કદી કદી ફૂર થાય છે.”

બીજની વિધુરેખ

વીરછા દષ્ટિપાતે જગ વધાવી
 સહચરીઓ સગે પરવરે
 સ્નેહનમણા સ્મિતકિંચુ ફેડી
 મુલગા તેમ સચિઓમા ગદ્ય
 શૂંગારરંગી સવૃણી બાધાઓ
 ન્હાનકડા પુષ્પરાશિઓ સમી
 જલતીરે ઉભી હતી
 વસન્તના રસપૂજનને
 મુહાગી સમય થતો હતો
 ફૂલના સચ્ચ સચાતા
 પરાગની પ્રગલ્ભ સરિતા થો
 કુમાગિકાઓ પાછળ પાવવ ઉડતો
 આછી વાદળીમાયી ફૂટતી
 ચન્દ્રકિંચુની વેલો જેવા
 સાળુડે સન્તાતા કગદડ
 અને તહેના મણિક કંઠ
 નેત્રનેત્રમા મનોહરતા આજતા
 રક્તિકદલ શી હનન્યલીઓમા
 મુમનસોહન્ત છાઓ હતી
 આહ્વાદક શશિચન્દ્ર વદને

નિર્મળ રત્ન શાં નયન રાજતાં,
 વનકાન્તિ ત્હેમાં સંકીર્ણાતી.
 ઉભરાઈ જતા મુગ્ધ પ્રેમને
 ચોળીમાં ઝાલી રાખેલો હતો,
 ઉપર કુસુમોનો અભિષેક હતો.
 મેઘમાર્દવ ઉપર તરતા
 ઇન્દ્રધનુષના નહાનકંઠા ખડો શી
 સુકુમાર ખાલિકાઓ
 પરિભ્રમમાં રમવા લાગી.
 કુસુમલતા સૂતેલી જલદેવીઓ
 વસન્તસખીઓને અનુસરતી હોય
 ત્હેવી ત્હેમની છાયાઓ
 સરોવરિયામાં ધૂમવા લાગી.
 તારાએ પોયણું વીણ્યાં,
 મુલગાએ કમલ બેઠ્યાં.

“કુસુમખી બહેન !

ત્હમને સૌ કૂલ મળ્યાં ને ?”

એક હાથે હૈયામાં લેતાં

કુસુમખીને વિલસુએ પૂછ્યું.

“પણ, વિલસુ બહેન !

વસન્તને આંખામ્હોર ગમે:

કોયલ મ્હોર ખાય છે
 ને મીઠું ખેલે છે.
 રમણલાલ આંખે બેઠા છે,
 મ્હોરનાં લૂમખાં ન દે ? ”

“ ઠીક સંભાર્યું, ખડેન !
 રમણ ! થોડીક મંજરીઓ આપીશ કે ? ”

“ આવીને લઈ જા તો સ્તો. ”
 કુંજ ભરતા રમણના નાદના
 પડયા ઉઠી શમી ગયા.

“ સુભગા ! જરી આવ જો !
 ત્હાં હું તારાની વેણીમાં
 પેલું ન્હાનકડું કમલ ગૂંથી લઉં. ”

સુશોભિત હરિષુમંડલ સમું
 બિલસુ અને સખીવૃન્દ
 સ્હામે તીર કમલ લેવા ચાલ્યુ.
 સુભગા મંજરીઓ લાવવા ગઈ.
 ત્હેનાં સહસ્રકોટી રોમરોમમાંથી
 ‘પ્રેમ’, ‘પ્રેમ’ નીતરતો હતો.
 પાંદડાંમાં ચીણો વાયુ લહરતો હોય

તહેવા ધીરાશના શબ્દ આવતાઃ
“તહમે પાછાં આવ્યાં કે ?”

હવે દૂર ગયું જવાશે ?
પણ (વલસુ જહેનની
મંજરીઓ આપો છ.
સૌભાગ્યચન્દ્ર કંઈ દેખાતા નથી ?
કુસુમ્મી તો આવી છે.”

“અમે સીથે હતા;
પણ મોરલી લેવા
મુલગ પાછો ગયો.
તહમે વેણુપૂત્ત આજ કરનાર છો ને ?
બાંબુડે થઈ આવવાનો હતો,
વેલીઝૂલે હું વાટ નેતો હતો.”

“પણ પછી—?”

“મુલગા ! તહમે પૂછો છો ?
‘પણ પછી !’—‘પછી !’
‘પછી’ એ કેવો ભયંકર શબ્દ છે ?
બાણે ભીપણ રજનીનો પડઘો !
ધ્રુવમાછલી ધ્રુવને નિરખી રહે
તહેમાં ધ્રુવમાછલીનો શો અપરાધ ?

તહમારાં નયન નાચે
 તેમ મ્હારું હૃદય નાચે
 તહમાં મ્હારો દોષ ? મુલગા !
 સ્નેહ જેના હૈયાને સ્પર્શે છે
 તે પ્રાણ પરાધીન નથી હોતા ?
 અને હૈયાને સ્પર્શું
 એ સ્નેહદેવીઓનું ધર્મ્ય તત નથી ?
 તહમે મ્હારા હૈયાને કાં અડક્યાં,
 એ પ્રશ્ન મ્હને ઘટે ?
 હું કંઈ છું પણ ? ”

રમણ એક કાળ કિતરો,
 કાંખળીઓનાં ગૂંથણમાં બેઠો.
 ફૂલજડયા ન્હાના રૂપાના છોડ શો
 મંજરીઓનો ચમ્મર, વસન્તદંડ શો,
 પંચશરની પણછના બાણ શો,
 હાથમાં ડોલતો હતો.

“ મનોહર રમણલાલ !
 માયા ઉપર તો જૂવો જરી,
 વસન્તનયનો તહમને વન્દે છે. ”

સહકારની રસધારાઓ શી
 મંજરીઓની મોતીમાલાઓ

રમણ કરતી ઉઠતી.
 રમણે લેયું જોયું,
 પછી મુલગાને મુખડે
 નયન પાથર્યું.

“તહમારી મંજરિયાળી જૂલમાં
 મુજ પ્રાણતનુ ઝોલાં ખાશે,
 ત્હારે વસન્તનાં ખાલક
 તહમને લક્ષ્ય માની પૂજશે.
 મનુપૂલ હજી દુનિયામાં છે, હો !
 તહમને કચ્છાંથી સ્મરણ હશે ?
 તહમે નહાનાં હતાં, મુલગા !
 એક દિવસ તહમારી ફૂલવાડીમાં
 તહમે અને વિલસુ જહેન
 ફૂલ પરોવતાં રમતાં,
 ને મહેને નહોતાં રમાડતાં.
 એક ડમરા પાછળ
 હું આંધુ ઢાળતો હતો.
 લાઈના મણિચન્દ્રક
 તહમારી રેશમીસોનેરી લટોમાં
 વિલસુએ ગૂંથ્યા, મહેં જોયા.
 મુવાસ-હોતરો દોડી આવી

તહમારી પુષ્પિતા વેળીલતામાં
 મહેં શીષ ઢાંકયું.
 ફૂલફૂલની પાંખડીએ
 તહમે મહારાં આંસુ લહ્યાયાં:
 નહાનકડા ભુજબન્ધે
 મહેં તહમને વીંટી લીધાં.
 બાલ કપોલ, કેમલ નયનો
 ચુમ્બનધારાથી રતાં ફીધાં,
 આપણા સ્નેહલવનની અમીવેલ રાપી.
 તે ચીરસ્મરણીય દિવસે
 તહમારી સુમનશ્ચણુગારી લરો
 આ નર્તાન્તી મંજરીઓ સમી હતી.
 તહમને કંઈ સાંભરે છે ? મુલગા ! ”

“ બાળાપણમાં આપણે
 તહમારી વાડીમાં રમતા,
 તહમે મહને ઘેરતા, ચુમ્બતા,
 મહને તહમે ગમતા, હું હસતી.
 બીણુ મહને કંઈ સાંભરતું નથી, ”

“ તેજઅધરે દેવ
 આ મંજરીઓને ચુમ્બે છે,
 તહેવાં નિષ્કલંક આત્મિક

સરલ ભાવનાં એ યુગ્મન હતાં !
 ત્હમારાં બાલ નયને
 મ્હને બાલ સ્વર્ગ દેખાતું:
 ત્હેમના ઉપર સ્નેહસુદ્રા મૂકવા
 મ્હને ય બહુ ગમતું.
 ખુલ્લે વદને સ્નેહદાન દેતાં:
 સુભગા ! એવું દાન દેશે ? ”

સુભગા હશી પડી.

“રમણલાલ !
 વસન્ત ડંશી કે કોલિલા ?
 આવા મધુરા લિક્ષામન્ત્ર
 ક્ષ્માં ભણી આવ્યા ?
 એક વેળા ત્હમે લાજતા
 ને ગુલાબ જેવાં દર્શન દેતા:
 હવે કચ્છારે ફરી એવું લાજશે ? ”

“ નમણું નેત્રનું લાજવું,
 કમલકંઠનું સહજ નમવું,
 તનુપદ્મવનું ઢબવું-નીતરવું,
 સુભગા ! એ મુગ્ધ સ્નેહનાં વન્દન છે.
 પણ કંઈ કુટુમ્બીઓ.

એકબીજાને પન્દે છે ?
 આપણે કુલકંઠર્પ પીધો,
 માત્ર જગતને ભણુ નથી.
 હવે તો આપમાં પગલાં પડશે
 ત્યારે લાજશું ને ઝાંખા પડશું.
 ત્હમારા પ્રકાશમાં હવે ઝંખવાણું શું ?”

“ નિરન્તર એવા નંઠાર રહેલો,
 માગી માગીને રસદાન લેલો:
 સુંદરીઓના રસસન્હારને
 પ્રભુની અક્ષત આશિષ છે !
 કુલકાને વસન્ત યુગે છે,
 પરાગને અનિલ યુગ્મળ દે છે,
 તો પ્રીતમ પ્રિયને—
 પણ વિલસુ જ્ઞેનની
 મુંજરીઓ આપો જી. ”

મણિકિરણ શા હાથ
 મુલગાએ ઈચ્છા કીધા,
 રમણે તે ઝીલી લીધા.
 ચન્દ્રોદયના તેજપાલવ શી,
 ક્ષિતિજ ઉપરથી ઉડતી
 અમૃત ભરી ન્હાની વાદળી સમી,

સૂર્યનાથના સહસ્રકિરણસુહાગી
 ઉધાની તરતી મૂર્તિ જેવી,
 ખાલા ધરતી ઉપરથી ઉપડી,
 ઘટામાં ઢંઢાવા લાગી.
 ઝૂમતા મેઘમંડલમાંથી
 લટકતી સ્વર્ગસરિત શી
 સ્નેહસરિતા મુલંગા
 ઘટા નીચે ઝૂલવા લાગી.
 સાળુની કોર લેની સરી પડી.
 અન્તર્પટ સરકતાં
 કાન્તિપૂર્ણ ચન્દ્રબિમ્બ
 વ્યોમસાગરનાં મોતીઓમાં વિચરે
 લેવું લેવું પ્રસન્નપ્રકુલ વદન
 મંજરીઓમાં તરવા લાગ્યું.
 સુહૃદની અર્પેલી વૈજયન્તી ખાલા
 કેા કુમારિકા સંકેલી લઈ
 હૃદયવસનમાં સંચે,
 મુલગાને સુન્દર તનુહાર
 રમણે તેમ હૃદયે સ્થાપ્યો.
 લેના ગાલ ઉપરથી
 લલ્લારેખાઓ ઘોઈ,
 લેના મુખનું સુધાપાન લીધું,

લાલ લોચનમાં વિરાજતા
 પ્રાણને વળી વળી ચુમ્મયો,
 ચન્દ્રપાંખડી શા લલાટપ્રદેશેથી
 પરમ ઓલાચ પીધુ,
 વસન્તદાનનો આદર દીધો.
 ફૂલની પૂતળી શી મુલગા
 રમણને રમાડવા દેવી.
 ઉઘડી ઉઘડી મીંચાતા
 ત્હેનાં નયનકમલમાં,
 ત્હેના મૃદુ દેહસંકેચમાં,
 મૃજતા અધરપદ્મમાં,
 અન્તર્યામી સ્નેહઆમ્રાજ્યની
 રમણ આક્ષી અનુભવતો.
 લાડકડી ફૂલવેલીને અનિલરાજ
 અડપણે અડકે,
 રમણ એવુ મુમધુર સ્પર્શતો.
 ચન્દ્રકિરણ ઝીલતા ઝીલતાં
 કુસુમપત્ર ઉઘડે ને ઝલે,
 રમણની રસકાન્તિ સત્કારતાં
 ત્હેવાં મુલગાનાં લોચન વિકસતાં.
 વસન્તના મુવર્ણકટોરા શાં
 સુરેખ ચ પકકુમુખોમાં

પ્રભાતની ગીર પ્રભા ઢળે,
કાંચનવર્ષી મુલગાની શોભામાં
પ્રીતમનો પ્રેમાત્મ તેમ ઝરમરતો,
હૈયામાં ઉતરતો.

“સખે ! આમ ને આમ
એકબીજાની કરલતામાં
સ્વર્ગે સંચરીએ તો કેવું ? ”

“સ્વર્ગ ? મુલગા !
સ્વર્ગ ને સ્નેહ શું જૂજવાં છે ?
જૂજવાં હોય તો શું લેશે ?
સ્વર્ગ કે સ્નેહ ? ”

“સખે ! ક્ષમા કરશે ?
આમ ને આમ પ્રેમઉછંગે
પ્રભુ રહેવા દે તો
સ્વર્ગની શી પરવા છે ?
સ્નેહદેશના ઉત્કર્ષઉદ્ઘાસ
દેવભૂમિ જેવા નથી શું ?
સ્વર્ગવાંછના એ માટે છે કે
સ્વર્ગ સ્નેહભૂમિ છે:
પરમ ઉદાર, પરમ સાત્ત્વિક.

બાછી તો સ્નેહી ને સ્નેહ
તે દેવ ને દેવદેશ જ છે સ્તો ”

પુનરપિ રમણે સખીને
હૃદય મરસી લીધી,
ચાપી ચાપી જીવમા જડી.
ફરી ફરી સુમ્બન દીધા,
ફરી ફરી પ્રાણ પીધા
નક્ષત્રગણિ ગી મજરીમાલામા,
વસન્તરાણીની પટવહરીમા,
ઝાલતી ઘટામા, વનવનમા,
‘પ્રેમ’ ‘પ્રેમ’ ચંદ્ર ગુણ,
કદકિ નવલ ઓજમના કિંચુ
સ્ફુગ્તા લાગ્યા

“પ્રાણની પરમ ચેતના
તે પ્રેમ છે, સુલગા !
પવિત્રતાના ઉત્તમ સત્યે
સ્નેહીને દર્શન દે છે
તહમાર ગ્રન્થાન, સુલગે !
હું જગતને જણાવીશ,
મહારી વેણુમા વાઈશ ”

ભર્યો ભર્યો મેઘ-
 વિદ્યુત્તોળે જોળે લે,
 પ્રણયપ્રભાની વેલડી શી પ્રિયને
 તેમ રમણે અંકે મૂકી.
 ઠાળી કાચલ શી મોરલી
 હાથમાં લીધી:
 જાચે જોયું, નીચે જોયું;
 દિશામંડળમાં જોઈ
 સ્નેહાંગુલી શી અધરે ધરી.
 રસસંગીતમાં પ્રાણ કૂંકતો
 પણ ઓચિન્તો અટક્યો.
 અનેરાં ગહન ગીત
 કાચલ લલકારતી હોય;
 મીઠી ખુણી હલકે
 વસન્ત સ્નેહગાન ગાતી હોય;
 વનના અનિલબાલ-
 મંગલ આલાપ આલાપતા હોય,
 તોલી વિલોલ મોરલીની કેલિ
 સ્હવારનાં તેજ વીધી
 પહ્લવપહ્લવમાં વહવા લાગી,
 સરજલમાં ઝલકવા માંડી.
 રમણે, સુલગાએ
 વેણનાદ પારખ્યા, હસ્યાં.

“લમ્બાવેલા સ્વર મધુર આ

ઓમ મધ્યે તરે છે,
પુષ્પે પુષ્પે વિંટપ વિટપે
નૂતન શ્રી ભરે છઃ
જે ! જે ! આઓ વન જગવતો
પ્રેમભીનો રસેન્દ્ર,
બહાલી ! તહારી રસિક સખીનો
રમ્ય સૌભાગ્યચન્દ્ર.”

નમેલું ગુલાબ ખીડેલી કળીને
કંઈ કહેતાં કહેતાં યુગ્મન દે
એમ રમણલાલનો ગાલ
સુલગાના ગાલને અડકતો.

ફરથી ધૂજતો સ્વર આઓઃ
“સુલગા ! હજી ચ તે
મંજરીઓ ન લાવી કે ?”

ખરતા તારાની સપ્તલ રેખ શી
રમણે સુલગાને ઘટા નીચે મૂકી,
મનોહર કંઠર્પકલાપ શી
મંજરીઓની કલગી આપી.
લલ્લભીની સુલગા

એકાકી હરિણી શી
વિલસુ લણી ચાલી.

: “વિલસુ ! વિલસુ !
પીપળાનું પાન ન ફરકે
એટલી ફરકે છ શાની ?”

મુલગાએ વિલસુ ફરતી
ઠરમાલા વીંટી લીધી:
મૂંઠાએલી અમૃતવેલીઓ સમી
સખીઓ સરોવરિયે જઈ ઉભી.
કુસુમખી ત્યાં હતી.

“વિલસુ જહેન ! મુલગા જહેન !
ત્યારે હવે આપણે
વસન્ત કચ્છારે વધાવીશું ?”

“હમણું સૌલાચ્છલાઈ આવશે,
ને પેલા કદમ્બમાંડવડેથી
ફૂલ લાવી આપશે,
એટલે વધાવીશું, હં !
ફૂલ વિના વધાવાય કંઈ ?”

બાળાના વાળ રમાડતી
 સુલગાએ ટાપશી પૂરી.
 અણુમીંચી આંખે વિલસુ
 કુસુમ્બીનો કૈશકલાપ નિરખતી હતી.

“પણ આ મોરલી
 સૌભાગ્યલાઈની જ વાગીઃ
 એવી મોરલી કોણ, ખીણ વાય ?
 એ તો પેલા ઝાડ નીચેથી નીકળે.”

ધવળ મેઘના ડોલતા શિખર-શે
 ગમ્ભીર રમતિયાળ ગતિથી
 સૌભાગ્યચંદ્ર આવતો હતો.
 આંખાની જાડી લીલી કમાનમા
 પાછળના ભૂરા ગગનપાટ ઉપર
 ત્હેની સારસપ્રતિમા લલિત દર્શાતી.
 વસન્તે સૂકા મ્હોર
 ત્હેના ચરણમાં પાથર્યા હતા
 મોરલી વગાડતાં વગાડતાં
 એની રસઆળ આંખો
 વનપહાવમાં તેજ ઉડાવતી.
 સરોવરિયાની કુન્દમા આવતો

મુલગાએ ત્હેને જોયો.
 વિલસુનો વિનિત પ્રાણ,
 ક્રીક્રીઓમાં ચમકતો હતો.
 ત્હેની ઉપર તીરછી નજર નાંખી
 મુલગા હંસી પડી,
 ત્હેને સોડમાં, લઈ ચાંપી,
 પછી કરલતા ઉઠેલી, લઈ,
 ધીરે પગલે આગળ, ચાલી,
 સખીપ્રેમ, ત્હેનાં પગલાંને, પ્રેરતો,
 જરી આશળ, જઈ
 પ્રકુલ ફૂલછોડ સખી.
 એક ફૂલછોડ પાસે ઉભી.

“સૌભાગ્યભાઈ !

પેલાં કદમ્બફૂલ લાવશે કે ?”

શુભાળના ક્યારામાંથી ઉપડતા

મુલમુલના બોલ શો

મુલાગાનો મીઠો કંઠ

સરોવરિયું વીંધી

ઘટામાં ગાળ ઉઠયો.

“હા, સુલગા બહેન !

પણ કુસુમ્મીને મોકલશે જરા,
મહારી મોરલી લઈ જાય. ”
ધટ્ટ પડઘા શો ઉત્તર આબ્યો.

મેના જેવી કુસુમ્મી
કિલકિલ કલ્લોલવી
કૂલપમથારમાં યઈ ઉડી,
ને પળમાં મોરલી લઈ આવી.
સોભાઅચન્દ્ર કદમ્બ ભણી વળ્યો,
ધડીમા ઝાડી ખડખડાવી
કૂલની અંજલી ભરેલો
નીચે છાયાઓમાં ઉભો હતો.
દિશદિશમાં કિરણ ફેંકવાં
અનંગદેવના રમણદડા શાં
કદમ્બનાં કૂલ ઉછાળતો
તે અરોવરિયે આબ્યો.

“સોભાઅચન્દ્ર !

મોઠા આવડું ને મોરની વગાડવી !
હેયાં દોઈનાં વીધવાં હોય
તો હેત નવ હારીએ, હં !

આપો વિલસુબ્દેનને ફૂલ.
કુસુમ્બી ! સૌભાગ્યલાઠ
સહુને વેણુ વાતાં શીખવે છે:
ત્હને ય શીખવી છે ને ?”

“હા, એક ગીત શીખવ્યું ‘છ.
તારા ! ગા, હું વગાડું.’”

દેવદેવીઓ આગળ ખેલતી
પરિમલની પૂતળીઓ થી
ભાળાઓએ સંગીત આદર્યું.
ન્હાનકડી તારા ગાતી હતી,
ભાળુડી કુસુમ્બી વગાડતી હતી.

સખિ ! નવવસન્ત સુર મધુમધુરા ધીરા લાવશે,
સખિ ! નવકુસુમો પૂરશે સમીરે સૌરભભાર;
સખિ ! નવરસીલી કાન્તિ નયનનયનમાં આવશે,
ફેહારે સંભળાશે કંઈ પ્રીતમના ગુંબર:
ફૂલડાં ! પ્રિયના હૃદયે જઈને ફેહોએ એટલું.

આંખાવાડિયું શાન્ત હતું.
લીલી ક્ષિતિજરેખા ઉપર
ગીતના નાદ ઉઠતા-શમતા.

પરિભવિત અનિલ લહરતો,
 મોરકલા સમોવડા
 બાલાઓનાં પરિધાન લહેકાવતો.
 રોમરોમમાં પ્રોજ્જવલ પ્રગટતા
 વિલસુના પ્રાણુને સ્પર્શી સ્પર્શી
 કંઈ અનુપમ ચેતન સળગાવતો.

“ દેવી ! આ કૂલ. ”

વિલસુએ પુષ્પ સત્કાર્યા.
 લેના પરાગધાનનો પ્રશ્ન,
 અન્ય એક મહાપ્રશ્ન સંગાથે,
 વિધાત્રીને પૂછ્યો.

“ સોભાવ્યભાઈ ! મ્હને કૂલ.
 તારાને એક, એક તારાને. ”

લેમને અફેકું કૂલ આપ્યું.
 “ ત્હાં કદમ્બ નીચે બહુ વેરાયાં છે. ”

બન્ને બાલાઓ દોડી ગઇ,
 જાડ નીચે વનહંસ સમી
 કૂલમોતીડાં વીણવામાં ગૂંથઇ.

કળી, પુષ્પ, પદ્મ-
 વનલીલા સંઘરતી અન્ય ખાલાઓ
 રોપાઓમાં ઢંકઈ હતી.
 વિલસુ, સુલગા ને સૌભાગ્યચન્દ્ર
 અટપટા મૌનવ્રતી શાં ઉભાં હતાં.

“સુલગા ! તું વગાડે જો !
 રહેને ય આવડે છે ને ! ”
 કંઈ સ્વપ્નમાંથી જાગતી જેવી
 જાડુ જાડુ વિલસુ બોલી.

“નહીં આવડે તો
 આપણે જો ય શીખીશું.
 વેણુ વાઈ ઉર ડંખતાં તો
 સૌભાગ્યલાઈ સોને શીખવશે.
 ઉભી રહેજે હં,
 બીજી મોરલી લાવું રમણલાલની. ”

મન્દ મન્દ પગલાં ભરતી સુલગા
 રમણની મોરલી લેવા આવી;
 જાણે પરાગભારવતી
 અનિલની લહરી જતી હોય ને !

જીવનની ધન્ય થળ જોઈ છે ?
તહેનો સત્કાર કેવો કર્યો. હતો ?

ઉપર આકાશ નિર્મળ હતું,
મહી તેજના તરંગ ધૂમતાઃ
નીચે ધરા લીલમલીલી હતી,
મહી વસન્તના વૈભવ વહતાઃ
પણ વિલસુ કે સૌભાગ્યચન્દ્ર
કંઈ નહોતાં નિરખતાં,
માત્ર આત્માના શબ્દ મુલુતાં.

સુખદુઃખ સ્પર્શસ્પર્શનાં છ ?
બાળી ભસ્મ કરતી વહ્નિજ્વાલા
સ્નેહસતીને-ધર્મસતિયાને
કાં દગાડતી નથી ?
વિલસુસૌભાગ્યચન્દ્રની ફેડવહ્નરીઓ
નિકટ પણ નિરાળી હતી,
ધન્ત્રિયોનાં અંગ સંકેતેલાં હતાં,
લોચનની મનમોહન લગ્નની
પણ નહોતી લાગેલીઃ
સ્નેહદમ્પતી કાં મુખી હતાં ?
સંસારનાં સુખદુઃખ

દેહના સ્પર્શસ્પર્શનાં નથી,
પ્રાણનાં સ્પર્શસ્પર્શનાં છે.
વિલસુ ને સૌભાગ્યચન્દ્રના
પ્રાણ પ્રાણને ચુમ્બતા,
ને સચ્ચિદાનન્દની ઝડી વરસતા.

પ્રાણપ્રાણની રસકથા તે સ્નેહ:
વિલસુસૌભાગ્યચન્દ્ર સ્નેહવિમાને ઉડતાં.

અધક્ષણ વીતી, ક્ષણ વીતી;
ચેતનના અનામી યોગ
પૃથ્વીની જડતામાં ચિરંજીવી છે કંઈ ?
પ્રભાતનાં પ્રપુલ્લ પોયણાં સમી
ઢળેલી નેત્રપાંખડીઓ ઉધડી,
મૃદુમધુરાં કીકીનાં કિરણ
અન્યોન્યને સુખડે રમવા લાગ્યાં.
ક્ષણ વીતી, બે ક્ષણ વીતી;
વિલસુને વદને પ્રેમઉખા ચહડી,
ને નયનો નયનોમાં ડૂબ્યાં.
એ પલકની પ્રેમદોર ઉપર
કંઈ કંઈ નટવર નર્તી ગયા.
'નાથ' કહી વિલસુ નમી પડી,
શતઝરણો ફૂટતી દ્રવવા લાગી.

“સ્નેહ, દ્વારમતી આંખડલી
ઠકમ્બના ફૂલ સરિખડી
વિલોલ જવલે છે :
વિલસુ ! ત્હમે જાણો, છે ? ”

ફૂલભારવતા પાલવથી
નમેલી લતા શી વિલસુ
આંખડી આવરી ઉભી,
વસન્તને_ય વિસરી ગઈ.

“ત્હમારાં બાલનયનો પર, વિદ્રસુ !
દેવાંગનાઓની શ્વેત પાખો ઝૂમતી,
ઓળા પાડતી, ઠાન્તિ ચીંચતી,
સહજકોટી ફિરણવન્તો સૂર્યરાજ,
ચન્દ્રિકાના અમૃતસરોવર શો
પ્રશાન્ત રસનિધાન ઓમદેવ,
ઉડતી નતંતી વિદ્યુલ્લેખા,
સ્મિતમોહાગી મેઘધનુષ્ય,
પ્રભાના પાલવ પાથરતા ધૂમકેતુ;
ગગનમંડલે વિહરતી ચતુ તેજમંડલી
ત્હમારી દીક્ષિને તટ ઉતરતી,
અમોલી વિભૂતિએ વધાવતી.

ખાલે ! તે વિલાસભૂકતાં લોચન,
તે નાનાભાવશોભતી કીકીઓ
આજ મહારા ઉપર હસે,
જરી-સહજ-મીઠડું કંઈ લટે,
એટલું મહાર સૌભાગ્ય છે ? ”

“ કાલાવધ્યે ય એના એ રૂહેશે ?
સૌભાગ્યચન્દ્ર ! મહારી આંખોમાં
તે એવું શું દીકું છે, રૂહેશે ? ”

સૌભાગ્યચન્દ્રની પાછળની
વસન્ત ઉપર હસતી હસતી
વિલસુ બોલ બોલી.
ભિંડા ભિંડા કેા તરવનાં
દેવમન્દિરે કંઈ દર્શન લેતો હોય,
સૌભાગ્યચન્દ્ર એવો એકટશી હતો.

“ કરુણાભર્યા કૃપાકટાક્ષ
નિર્મળા વિલાસવૈભવ,
સ્નિગ્ધ કોમળું હૃદય,
સ્વર્ગગીત ગુંજતો આત્મ,
અનન્ત વિશ્વનો સાર,

મધુર પ્રેમ, પ્રભુતાઃ
 પ્રિયતમે ! ત્હમારાં નયનમાં
 મ્હેં તે સહુ દીકું છે.
 ત્હેમના આદેશ ઉકેલવા,
 તે નયનના સન્દેશ સ્હમજવા,
 એ જીવનની સૌભાગ્યશોભા છે.”

નીતર્યો મેઘ સમોવડી
 સૌભાગ્યચન્દ્રની સુદ્રા દીન હલી.
 વિલસુ તે સહી ન શકી.
 આંખડલી મીચી દીધી,
 ઇન્દ્રદંડના ખાંડ સરિખડી
 ત્હેના હાથે પડી વિરમી;
 ત્હેની આંખી મલીન રેખાને
 નવરંગ ઓળે અજવાળી.
 એ પ્રેમયુગલનાં દર્શન કાળે
 વનનયન શાં કુસુમો
 રોપાઓ ઉપરથી ડોકિયાં કરતાં.
 સ્હવાર આયમતું હતું,
 શીતળી છાયાઓ સંકેલાતી.
 પ્રભાકિરણો ઉષ્ણ થતાં;
 દિશાઓએ બાંધેલા અનિલ

સ્થંભી જતા હતા.

કુસુમોને મુખડે પામરતા પથરાતી;

પ્રકૃતિને વિરાટદેહે

દિનચયાનો થાક ચૂકતો હતો.

છતાં ભૂં ભૂં નર્તન્તો ભૂંગરાજ

ઠાં મદલોલ ડાલતો ?

ને વસન્ત ઘડી નીંદરતી

ત્હારે આ દિલકૂલડાં

ઠાં પ્રભા સમ પ્રકુલતાં ?

એવું હશે કે

આત્માની રસવસન્ત ખીલે

ત્હેની વનવસન્ત ખીલો વા કરમાવ ?

અન્તરમાં અમીનાં શ્રોત સ્વે

ત્હેને જલ છાંટો કે જવાલા ?

“ પ્રિયે ! પ્રિયતમે ! વિલસુ !

તહમાં સૌભાગ્ય અખંડ રહો !

પ્રભો ! ત્હેમના પ્રેમને યોગ્ય

આ પથરને પમરાવ. ”

વિલસુને સત્કારતા સૌભાગ્યચન્દ્રે

આકાશલેહી દષ્ટિ ફેંકી,

ઉરનો અભિલાષ ઉચ્ચાર્યો.

પ્રિયતમના શબ્દ સુણી
 સ્વપ્નદેશથી વિલસુ જાગી-ઉતરી.
 જલમાથી ઉપડતા કમલ શી
 ભિર્વમુખ સુકુમાર વિલસુ
 સૌભાગ્યચન્દ્રને નિહાળી રહી
 ફહાડમના ફૂલનો અમીઝસ
 કોકિલા પ્રાથે એવુ
 અધરહલને ચુમ્બન દઈ
 અન્તરમા અનેરી ટેલિ જગાડી
 વિલસુ છૂટી પડી

“સાભાગ્યચન્દ્ર ! ક્ષમા કરજો.
 હૃદયના પૂર ધમધમે
 ત્હા અળળાનુ શુ બળ ?
 સ્નેહદીનતા ત્હમારી ન સહી શકી.”

“વિલસુ ! દયા, કૃપા, ક્ષમા
 એ દેવના ભાવ છે,
 તમ સમા દેવસત્તમના એ દાન.
 હું મનુષ્યાલ પામે કા યાચો ?
 વિપવતું કહો છો તે
 વિશ્વ પણ એક દિન

આપણી યુગલતા ઠપૂલશે.
હૃદયંગમે ! પ્રભુની પૂજા આદરે
ત્હારે મ્હને સંભારજો.
પ્રભુજીના દરબારમાં તો ?
આત્મદાનને લભ કહે છે;
શુદ્ધ, સત્ય ને સૌત્વિક. ”

“ સૌભાગ્યચન્દ્ર ! પ્રભુને ત્હાં
કેઈ વૈધવ્યદશામાં નહીં હોય ? ”

“ સરલ બાલે ! પ્રભુનું ધામ
પ્રેમનું પરમ મન્દિર છે;
ત્હાં એકલદશા કેવી ?
ત્હાં સૌ બેલડીએ વિહરે છે.
નથી ત્હાં કૌમારના કરમાશ,
કે નથી વૈધવ્યની વિરૂપતા.
રસસૌન્દર્યના શ્વાસોષ્વાસ
પ્રાણને પ્રસન્ને છે ત્હાં. ”

“ પણ-ત્હારે-નાથ !
પૂરેપૂરી ક્ષમા બક્ષશે ?-”

“ વિલસુ ! ‘ પણુ ’ ‘ ત્હારે ’

એ બ્રમણની અન્ધારી છે,
અશ્રદ્ધાની નિરાશા છે,
સ્નેહઘાતનું પાપ છે.
વિશ્વના સકલ હસ્તમેલાપન
પ્રભુને-કે જગતને ય તે-
લક્ષ્યોપડે નથી મંડાતાઃ
પ્રેમલગ્નને વધામણાં દે છે
શું જગત કે શું જગતનો સ્વામી.
પ્રેમલગ્નની વિધવાને
પુનર્લગ્ન સમું પાપ નથી;
દેહલગ્નની વિધવાને
પ્રેમલગ્ન સમી સુક્રિ નથી.
ત્હારો મ્હારામાં સ્નેહ હોય તો-”

“ એવું મા બોલશે,

એવું મા બોલશે, સૌભાગ્યચન્દ્ર !
એવું કૂર મા બોલશે.
અદ્વિતીય પ્રેમપુષ્પે ત્હમને પૂણું છું,
ત્હમે મ્હારા જીવનની પૂર્ણિમા છે,
મ્હારા સૌભાગ્યના ચન્દ્ર છે. ”

નવરંગ ફૂલડાંની વેલ શી
 વિલસુ સૌભાગ્યચન્દ્ર ઉપર લચી પડી;
 વૈજયન્તી માળા સરીખડી
 સ્નેહરાજને ઠંઠે ઝૂલવા લાગી,
 હંધડે હંધડાનાં જલ અભિષેકતી.

“ દેવિ ! ક્ષમા વિનવું છું;
 તહમારા હૃદયની સુકુમારતા
 જ્ઞાનાટવીમાં વિચરાવતાં વિસર્યો.
 જ્ઞાન ઠર્કશ હશે શું ?
 દાંતને ઠર્કશ લાગે
 તે ભોજન નહીં,
 આત્માને ઠર્કશ લાગે
 તે સત્ય નહીં.
 સૌભાગ્યના સૌભાગ્યનાં રાણીજી !
 જગતે સુન્દરીસંઘ બે વિધના છે;
 સરિતાને આરા તે બે જ હોય;
 સ્નેહને આ તીર ને સ્નેહની પાર;
 કુમારિકા અને લક્ષ્મણતિની.
 ‘વિધવા’ એ શબ્દભ્રમ છે,
 વસ્તુસ્થિતિનો વિપર્યય છે.
 સંસારલગ્ન પ્રાથેલી સુન્દરીઓ

કંઈક કુમારિકાઓ હોય છે;
 સંસાર કુમારી માનેલી બાલાઓ
 કંઈક લક્ષ્મણતિનીઓ હોય છે.
 દેવિ ! ત્હમે કુમારાં છો,
 મુલગા ખડેન લક્ષ્મણતિની છે.
 આપણાં લક્ષ્મણ થશે—”

“ હાલ લક્ષ્મણ બાકી છે ? ”

ઉપાનો પાલવ એક કરમાં લઈ
 તહેનું કેસરવરણું સૂર્યમુખ
 દિનરાજ બીજે કરે ઉપાડે,
 દેહલતા એક કરકિરણે એમ સંકેલી
 પ્રેમપાદડી શા કપોલે
 બીજે કર આંખી
 સૌભાગ્યચન્દ્રે વિલમ્બુ
 મુખારવિન્દ ઉપાડયુ.
 અશ્રુનાં બિન્દુ દહોયાં
 ને કીકીને પુનઃ પ્રકાશથી આંલ.

હર્ષના પણ અશ્રુ કા હશે ?
 હર્ષશોક ઉભયનાં ગરણ
 મનુરાજ ! એક સરોવરમાંથી વહે છે,

ને તે સરજલ હર્ષશોકનાં નથી.
રાજમહારાજના રાજતેજને
હર્ષ મા ક્હેશો, શોક મા ક્હેશો;
ઉત્કર્ષના આરોહઅવરોહે ડોલનતાં
પરમ કલ્યાણનાં નીર છે તે.

“ કેવી સોહાગી પળ !
અહા ! સૌભાગ્યનાથ !
એક દિવસ રજની રાણીના લલાટે
પૂર્ણિમાનો ચન્દ્ર રાજતો મહેં જોયો છે;
શું ત્હેની ભરછક લહરીઓ !
શું ત્હેની અહૂલાદક રેલમછેલ !
સૌભાગ્ય ! મહારે ભાગ્યે
એથી એ સુન્દર વિરાજજો, હં !
અલખેલા મહારા રાજવી !
કુમારી તો અમાસની રજની:
એકલી ને અન્ધકારને વગડે:
મહારા દિનનો તો દિનમણિ ઉગ્યો:
સુન્દર, શાશ્વત ને સ્નેહસલ્લણો.
કુમારાનાં જીવનખેલન, નાથ !
મહેને નથી રૂચતાં હમણાં હમણાં.”

“ પ્રિયે !—માફ કરજો, દેવિ ! ”—

“ હા, પ્રાણાધાર ! ”

“ પ્રિયતમે ! રમિક, મનગમતી

ત્રેમ પરમ પરતન્ત્રતા છે,
આત્માની અર્પણદીક્ષા છે,
પુરુષપ્રાણે સુન્દરીનું સ્વામીત્વ છે.
જળહળતો પ્રચંડ સૂર્યપ્રતાપ
વિહાસિની ચન્દ્રબાલાને હથડે ઢળી
મનોહારી મહિમાવાન જ્યોત્સ્નિકા સમ
પરાવર્તને વિશ્વમન્દિરે સ્ફુરે છે;
સ્વચ્છન્દ વ્યક્તિભાવની તહેવી
પ્રતાપવન્તી કૌમારની વિલાસવૃત્તિ
પ્રિયદ્વયે સંચરતા
ત્રેમભાવનારૂપે પુનરુદય પામે છે.
મ્હાફ કૌમાર, સ્નેહસુન્દરે !
ત્હમારા ગ્સાત્માને અધીનુ છું.
શરણે છે, ઉદ્ધારજો, દેવિ !
ચરણે છે, ઉછેરજો, વિલસુ ! ”

“ પ્રિયતમ સૌભાગ્યચન્દ્ર !

આખડીમા અવનવુ આવે છે.

નિર્મળા ંયોમસાગર ઉપર
 કેા વિહરન્તી દિગ્વાસિની શી
 તારાસખી તરી આવતી હોય,
 નીલઘેરા સરોવરજલમાંથી
 મોતીની સેર સરિખડી
 તેજની કિરણરેખ ચહુડતી હોયઃ
 એવું કંઈ દર્શન દે છે. ”

“દેવીની રસિકતાની
 પ્રિયતમે ! તે પ્રતિરેખ છે.
 આજ આપણી રસપૂષ્પિમાનું પર્વઃ
 સૂર્યચન્દ્રની કિરણધારાઓ, પ્રાણ !
 સન્ધ્યાએ એકખીલમાં ઢળે છેઃ
 બ્રહ્માંડમેખલા શી રસમાલા
 આત્મકિરણો ગૂંથે છે, વિલસુ !
 તે રસમાલા આપણી વરમાલાઃ
 વિધિઆચાર તો, રસિકે !
 સંસારજ્ઞાનની સંજ્ઞાઓ છે.
 પ્રકાશના મહાધોધ સમાં
 વિલસુસોભાગ્યચન્દ્રનાં જીવન
 હવે લબ્ય ગીત ગજવશે.
 વિશ્વરક્ષી આકાશનાં ગહુવર

તેના પ્રતિધોષ પાઠશે,
 અને દેવલોકમાં જાણુ થશે
 કે મર્ત્ય સૃષ્ટિના સુખસાગરને તીરે
 બે દેવબાલકોનું રનેહલજન થયું.
 પ્રિયદર્શને! આપણા જીવનની
 આ પરમ ધન્ય પળ છે,
 દેવજીવનની એ હૃદયરેખ છે.”

વિલસુનું મસ્તકકમલ
 સૌભાગ્યચન્દ્રના ઉપા શા હમ્મટે
 શુકસુખ શું વિરાજતું હતું.
 નીલમણિને માણેક ચુમ્બન દે,
 વિલસુના નયનદલે તહેવી
 સૌભાગ્યચન્દ્રની અધરખાંખડી
 બેસી બેસી ઉડી જતી.
 પ્રેમયુગલને વધાવતી
 પાસેનાં કુંજફૂલમાંથી
 ધીરી ધીરી બંસી જાણ.
 કુમારીએ એક ચુમ્બન લીધું,
 છટા પડતાં સૌભાગ્યચન્દ્રે
 ફરી તેનો નયનપ્રેમ પીધો.
 નવલ રસ નીગળતાં ઉર લઈ

પ્રીતમપ્રિય વિષ્ણુટાં પડયાં.
 રસવિધાત્રી વસન્તિકા,
 વિલાસવિહાસતું વિમલ ંયોમ;
 વનનાં નિર્દોષ કુસુમો,
 ત્હેમના હૃદયભાવ ઉપર
 સ્મિતવતી દૃષ્ટિથી જોતાં હતાં.

કૂલડાંમાં રમતી સુલગા આવી.
 ઢંઢમાં મંજરીઓની માળા હતી.
 સંગમાં રમણ હતો,
 તે ઢલોલતી મોરલી વાતો.
 સૌભાગ્યચન્દ્ર ને રમણનાં
 નયન નયનમાં હળ્યાં,
 ગ્રાણુ ઉડી ગ્રાણુ શું
 વાતો કરવા લાગ્યા.
 સ્નેહસામ્રાજ્યે વિહરતી
 વિનીત વિલસુને સુલગાએ
 રહોડમાં-હૈયામાં લીધી.
 મોરલીની મોહનીમાં રમણે
 વસન્તગીત ગાવા માંડયું.
 સહુનાં હૃદય ડોલવા લાગ્યાં,
 અલોકિક કે ભાવનાને હિન્ડોલે

મદલર હિન્ડોલવા લાગ્યા
 સગીતસ્રોતને મધુરે આરે
 હરિણુના વૃન્દ વૃન્દ ઉલરાય,
 અન્ધિઠાના સરોવર ઉપર
 તારલીઓ અન્તરિક્ષથી ઉતરે,
 ફૂલપદ્મવની સુગન્ધોમાથી
 ઠઠમ્મસહકારની ઘટાઓમાથી,
 અદૃશ્ય કુળેના સુખસોહાગમાથી,
 તેમ વેરાયેલી વસન્તવિલાસિનીઓ
 મોરલીના ગહન મન્ત્ર પીવા મળી
 વસન્તફુવારાની કુસુમગી ધારાઓ શી
 રગલીની નવરંગ ખાળાઓ
 વેણુ માલગતી ઉભી
 સૌભાગ્યચન્દ્રે પણ કુસુમ્બી પાસેથી
 મોરલી લીધી, છેડી
 પ્રેમાત્માઓના હૃદયગીત શા
 બે ય મોરલીઓના સુરમવાદ,
 એક પખીની બે પાખ શા,
 લિપ્ત છતા અલિપ્ત ઉડવા લાગ્યા
 ઠોંઠક સખીઓએ ઠંઠક ફૂલ
 આદરથી આપ્યા,

કોઈક સખીઓએ કંઈક ફૂલ
આદરથી સત્કાર્યા :
હૃદયના સુકુમાર ભાવ સમાં
કંઈ કંઈ કુસુમો ફેરી
રસહ્લાણી થઈ રહી.
છાબમાંનાં મોરપાંખડિયાં ઉઘડયાં.
વસન્તપૂજનની વેળા
થઈ જણાતી હતી.

મહાભર્ગવતા સૂર્યતેજમાં
પ્રતાપ જાગ્યો હતો.
સરોવરમાં નીર થંભ્યાં હતાં.
શાન્ત અનિલપગથારે લસતા
રાજકોકિલના શબ્દ સંભળાતા.
પરાગ સ્થિર હતો.
ઉપાભર્યા પયોધ શાં
આછા અંગળ ઉડાવતી
ખાળાઓ ધૂમવા લાગી.
થેટપ્રીટન જેવડા ન્હાનકડા
ખેલાં સરોવરિયાને વધાવ્યું,
સરોવરમાંનાં કમળોને વધાવ્યાં.
નિર્મળા, ભૂરા, પ્રભાવન્તા,

વસન્તની આછી ઓઢણી શા

વાદળને વધામણાં દીધાં.

સરોવર ફરતા પ્રપુલ્લ ક્યારાઓ ઉપર

કુંકુમનાં છાંટા નાંખ્યા,

પરિમલનાં પૂર સત્કારી

સત્સેવાનાં પ્રતિપૂર વર્ધ્યા.

સઉ બલાઓનાં હૃદય

પૂજાભાવે પ્રદીપ્ત હતાં,

વદને આનન્દતેજ હંતું.

શૃંગારશ્રી શો કદમ્બમાંડવો,

ગમ્ભીર સોહાગવતી વનકુંજ,

હિમાલયની શૃંગસખી સખી

વૃક્ષવૃક્ષમાંની વાદળશાખા,

વિદોલ વિમૂતિવન્તા

માનવજ્ઞના સુન્દરતાના મંડપો:

સઉ ઉપર અધીલ છાંટતી,

ગુલાબની મૂઠીઓ ઉડાડતી,

ખાલાઓ ઉર વારતી.

ખાલ રોપ, વનના છોડ,

સુવાસિની પુષ્પલતાઓ,

તેજનયન શી ઉઘડતી કલિકાઓ,

પહેલ્લી જ વાર મહોરતો

યોવનને ઉમરે પગ માંડતો
 મનોહારી ન્હાનકડો સહકાર,
 ને ત્હેની પાછળ અનેક પમરતું
 લઘુમુખ ચન્દનપૃક્ષઃ
 વસન્તની વિશુદ્ધ લીલાને
 કુમારિકાઓ ફૂલડે અલિનન્દતી.
 આંખાઓના ઝૂલતા ફાલ,
 ખેતરોની સૂક્ષ્મ લીલાશ,
 હાથીઆ ઘોરના કાંટા,
 લીલમયી ધરોનાં મુખમલઃ
 સ્થલે સ્થલે બાલમુન્દરીઓ
 અક્ષત રસ પામી
 અક્ષત રહડાવતી.
 અક્ષાન્ડના અભ્રુરેણુમાં વિહરતી
 વરવસન્તને વન્દન વન્દી
 દિશદિશ અન્જવાળતા સૂર્યદેવને
 પૂજનઅર્ધ્ય સમર્પતી.
 તેજ, ઉષ્મા, સૌન્દર્ય, સંજીવનમાં
 કલ્લોલતી બાલાઓ,
 ચંડોળના સમુદાય સમી,
 પાછી સરોવરતટે મળી.
 વનાત્મના પ્રસન્ન વાત્સલ્ય શી

શીળી અનિલલહરી આવી,
વસન્તની આશિષ શે।
મીઠડો પરાગ વાયો।

“ વીસરી-રે વીસરી,
વિલસુ આજ વીસરી. ”

“ શું ? રમણ ! શું વીસરી ? ”

“ અમીનાં ંહેણુ ંહેતી
ઢાકિલની ખંસી, વિલસુ !
સુભગ ! વિલસુ વીસરી હો ”

“ ભલે અમે વીસર્યાઃ
ન વીસરે એવી કીટ
વહુ લાવજે હં, ભાઈ ! ”

સૌ હથી પડયાં.
ને વિલસુસુભગાને
નેત્રબાણુ એક મારી
રમણે શુભાળરંગી મુખ
સૌભાગ્યચન્દ્ર લણી વાળ્યુ,
ને પ્રાણુપ્રાણુની વાર્તા
નાચતી કીકીઓએ કીધી.

“નિલસુ ! મા મૂંઝાવ હં !

રમણુ તો નિરર્થક નિર્દય છે.

કોઇને કચ્છાંકના પ્રકાશ ગમે છે,

તો કોઇને કચ્છાંકના પરિભલ :

એકને શોભા આકર્ષે છે,

તો બીજાને ગમ્ભીર ધ્યાનયોગ

ને ઉધ્વમુખ ગૌરવમહિમા.

કોઈ સુખસેવના સાધે છે,

તો કોઈ સૌન્દર્યસિદ્ધિ :

કોઈ પ્રવૃત્તિ, કોઈ સફલાવ,

કોઈ સ્નેહના સોહાગ શોધે છે.

શેષનાગ જેવાં વસન્તનાં યે

સહસ્ર મુખ ને મણિ છે :

વિષદંશ વણુપામ્યે

મણિ ઉતારી મુગટ ખેરવાનું

વર વસન્તત્રય છે.

એક ઝરણું પાણી પીનારે

નદીનું પાણી પીએ છે.

ફૂલ, ફાલ કે કોયલ :

એકને સન્માનતો યજમાન

વસન્તનુ અતિથ્ય આદરે છે.
કવિતાની બસી શી કોકિલનુ
રમણુ ! તું પૂજન આદર ત્યહારે. ”

કિલકિલાટતી બાલાઓનુ
હસણુ દળયુ, ઉછળયુ
ભણે મોતીના થાળ વેરાતા હોય

“ પણ, રમણુલાલ !

અમે નથી વીમર્યા કઈ
વિલસુ ખડેનને અમૂઝવશે મા
જન્મતકુળે અમોલ મોલતી
કોકિલ કે કવિતાની
બસી એક જ નથી હો !
સંગીત શી વિલાસતી
મુલગભાઈની બસરી છે
દેવવાણી શી મીઠડી
અમાગ હૈયાની વેણુ છે
પરકુળેના પરભૂતના બોલ
છતા અમે સાદર મન્માનશુ
સ્વના પાઠ શીખવ્યા, રમણુલાલ !
પરના ક્યહારે સ્કંધમજાવશે ?
વિલસુ ! ચાલ, બસી વધાવ

મુલગલાઈ ! જરા આવો,
 અનેરા બહુઈલમકી લકડી-
 બંસીને અધરે મૂકો.
 ખડેનો ! શાણાઓ શીખવે છે કે
 બ્રહ્માંડે શબ્દબ્રહ્મ ગાળે છે:
 તો બંસીના બોલને વધાવો. ”

ફરી મોરખાંખડિયાં ઉઘડયાં,
 ફરી સોનારૂપામાંથી
 સેવાની સામગ્રી પ્રગટી.
 ફૂલછાબોમાં ફૂલડાં અખૂટ લાગ્યાં.

“ કોયલને બોલાવ, રમણ !
 આંબે આંબે બેઠી છે:
 ત્હને આવડે છે એવું તો. ”

“ કોયલને બોલાવતાં
 કોને નથી આવડતું ? મુલગ !
 હયાની કોયલ તો સઉની
 વણબોલાવી ચે બોલે છે.
 કોયલ બોલાવવાની મ્હને
 આજ્ય છે મ્હારી ખડેનની. ”

“બહુ બહેનનાં કહ્યાં માનતા હશે.
આલ, ફકાપણુ આટપ.”

અન્તિરિશ્તે એક મીટ લરી ~
મોરલી રમણે અધરે માંડી:
સુલગાના નેત્રમાં હસી
વેણુને દંશ દીધો.
ને મહીં કોયલ બોલાવી.
પલકમાં તો ખલક કલ્લોલતું જગ્યુ.
સકલ અમ્બકદમ્બકુન્તેમાં
સલ્લોલ લલકાર હલકી રહ્યો.
એક બાલાને બોલાવ્યે
અનેક બાલાઓ બોલે,
એક ચન્દ્રકલાની કલા પ્રગટતાં
અનેક તારલીઓની મીટ ઉઘડે:
એવી બાલકોલાહલ શી
પ્રભાવન્તી કોકિલકેલિ
ડાળેડાળેથી રેલી રહી,
ગગનપાટે રમતી
પુણ્યદેશની દેવીઓ શી
વનલીલામાંની રમણીઓ

એ નિગૂઢ શબ્દસાંહેતાને
 પૂજાસામગ્રી ચહડાવતી.
 પછી સૌન્દર્યશોભના મુલગાએ
 રમણની મોરલી વધાવી,
 વિશુદ્ધવાસિની વિલસુએ
 સૌભાગ્યચન્દ્રની મોરલી સત્કારી.
 મોરલી ન હતી તહેમણે
 'કંઈ કંઈ હૃદયમોરલીઓ પૂજી.
 'સરોવરમાં જરી જરી જેવડી
 બાલવસન્તની પગલીઓ શી
 રેખાઓ પડતી હતી:
 કુમારિકાએને આત્મસરોવરે પણ
 કોકિલવેણીની મૃદુ નખલીઓ
 વાગી, ઉમિ ખાડી,
 ચિરંજીવી ચિહ્ન માંડતી.
 વસન્તના પરિમલ વાયા:
 સરજલમાં, સુન્દરીપ્રાણમાં
 સહજ નિજ લહરો ઢોળી
 ગામલોઠને વર્ષવા ગયા.
 અઠલ વસન્તગીત તો
 મોરલીમાં વાગતું જ હતું.

વિલસુ જહેન !

વસન્તગીત આલાપશે ?

વર્ષનું આજ પર્વ છે.”

એક ખાલાએ વીનગ્યું.

“હા, હા, વિલસુ જહેન !

બાર માસની વસન્ત

પીવી છે આજ તો:

પછો પૂનમે પૂનમે

કંઈ વસન્ત નથી, જહેન !”

મુલગાએ વાત ઝીલી લીધી.

ક્ષિતિજમંડળ ઉપર પચરાતાં

પ્રસાપૂર્ણ વાદળાં શો

સખીસમાજ ભેતજેતામાં તો

ચન્દ્રાકાર સર્જી થયો,

ફૂદડી ફરતી છાયાઓ શો

તેજમાં ઉડવા લાગ્યો.

“રમણલાલ ! મૌભાવ્યભાઈ !

અખંડ મોરલી વાળે હં !

ગંગાયમુનાનાં જલ ટાલાવળે !”

કુમુદીનો બોલ આવ્યો.

પ્રારબ્ધ જેલું ગહન
ઉપર વાદળ હસતું હતું:
કરતો વસન્તનો ઠલાપ હતો.
વિલસુએ વસન્તગીત ઉપાડ્યું.

૧

કોયલડી ! ત્હારી મોરલી મધુર ખેનાં ! છેડી જજે !
હીંચિ-નમે તું ખેન ! આંખલિયાને ડાળ ને !
કોયલડી ! ત્હારી મોરલી મધુર ખેનાં ! છેડી જજે !

રંઝ્યાં દ્વિશાચીર વિધુની વિશુદ્ધિરંગે,
અચો પ્રભાની અરચી દિનને દિનેશે;
નવગન્ધકૌષ કંઈ ગન્ધવતી ઉઘાડે :
ઉઘાડીને ધૂંધટ ગાવ, વસન્ત સખી ! પધારે.
કોયલડી ! ત્હારી વેણુથી વસન્તદેવી સત્કારજે !

૨

કોયલડી ! ત્હારા વનમાં પ્રભાત આજ ઉઠાં ઉગે,
સોનારૂપાની મહીં રમતી રેખ અનન્ત ને !
લાંબી શિશિર તણી રજની વીરી ! આજ ડૂળી જતી,
સાન્તિવક્ર પ્રકાશને પગલે પધારે વસન્ત ને !

મીઠડી,
સાન્તવની,

ભાગ્ય સમ સંભવિની;
જગજીવનમન્ત્ર શી ઉદ્ધારિણી,
પ્રભુકિરણ નરિણી સકલસંચારિણી,
પ્રાચીપ્રતીચીઃ દિગ્ભુવનઃ ગૌની પરમ કલ્યાણિનીઃ
સાન્તિવદ પ્રકાશને પગલે પધારે વસન્ત જો !
કોયલડી ! ત્હારી વેલુમાં વસન્ન દેવી સ્વત્કારજો !

૩

પડયો ક્યાં પડયો ? રસખાલ !
ભેદી ભીષણ જગના દુર્ગ અનિલ કચ્છાં આથડયો ?
રસખાલ !
ઉપર જ્ઞાં અનહદ ખાજે સાજ, ટકૂરવ ત્હાં ચઢડયો ?
રસખાલ !

સંસ્કૃતિનાં મૈન્ય વ્યૂહો માંડતાં,
પૂર્ણિમા ને અમાસ નેજા ખોડતાં,
યશકિરીટી ઈન્દ્ર પુષ્પ વધાવતા,
ગાન્ધર્વ જયના ગાન નિજ વેણુ સરી વાતા જતા;
આછેરી પીંછીથી બ્રહ્માંડતીર્થ આલેખિયાં;
ધૂમે પ્રશસ્ત તટે મન્દાકિનીનાં નીર જો !
સુરોઅસુરોની મેદની અખંડ ત્હાં રામે રમે,

નૃત્યનેતા અમીમોરલી હલકે સુધીર ને !
પદતાલી લબ્ય ધમકે મહાગમ્ભીર ને !

કોયલડી ! ત્હારી વેણુથી અનેરી વેણુ વાગે ત્યંહાં:
કોયલડી ! સહુ વેણુના વિલોલ શબ્દ જાગે ત્યંહાં.
રમે-રમે ચૌદ ભુવનને દહે પરમ ભારતરણુ અખધૂત કાલ,
પડધો ત્યંહાં પડયો, રસબાલ !

૪

કૂલડાંની આંખોમાં વસન્ત ! કાંઈ આંજયુ તહમે,
આંજો બાહુગર આંજણુ એ મુજ નેન ને !

મહેકતું,

મહેકાવતું,

પ્રાણને ચેતાવતું;

વિરલ સૌન્દર્યે કદી કદી ભાસતું,

પ્રિયનયનની કાન્તિમાં સ્થિર વાસતું,

સ્નેહના સોહાગ સમ સપ્રભ યશસ્વી વિલાસતું.

કૂલડાંને કૂલડાંને પગલે વસન્ત ! પધારજો !

આબ્યાં વને તો દેવી ! આવજો માનવદેશ ને !

ચંદાસૂરજ કેરી જ્યોતિ પામરીએ પરિભલે,

આપી જજો એ દેવપરિભલના આદેશ ને !

આવો વસન્ત ! પ્રાણુઆંગણુના આલ અમે વાળી લીધાં.

૫

ઠાયલડી ! મ્હારે ખારણે હો ખડેન ! કાલ બોલી જને !

કાલે મ્હારે ઘેર પ્રભુજીનાં વરદાન લે !

કાલે મ્હારે ઘેર વસન્તદેવી મહેમાન લે !

ઠાયલડી ! ત્હારી મોરલીનાં વીંધ ખડેન ! ખોલી જને !

વીંધે વીંધે તે વહે જ્ઞાલમ કેરાં વેણુ લે !

વીંધે વીંધે તે ફૂટે જ્ઞાલમ કેરાં ફૂટેણુ લે !

ઠાયલડી ! મ્હારે ખારણે વસન્તમન્ત્ર બોલી જને !

સૂરજમાલા શી બાલાઓ

ખોતાની જ છાયાઓમાં

અને સૂર્યતેજમાં રમતી હતી.

વસન્તગીત વનલીલાએ વહનું,

પત્રગુચ્છમાં, ફૂલમંજરીઓમાં

મહાધ્વનિ પાડતું,

વનના વૈભવ ઉપર તરતું.

ઉડતાં ગાતાં યાદી જઈ

મેનાઓ ઘટામાં ભરાય છે;

સૌ બાલિકાઓ પછી

આંખાના લીલા મંડપ નીચે મળી.

“વિલસુ જહેન ! વિલસુ જહેન !

વસન્તચન્દ્ર વધાવવા કચ્છાં જશું ?”

આંખાની ડાળ ઉપરથી

કેયલના બચ્ચા શી કુસુમ્બી બોલી.

રમણે તહેને ત્હાં ચહડાવી હતી.

“ત્હાં સહ ઈચ્છે ત્હાં.”

મોતીની જૂલતી સેરા શાં

ભમ્ભર ઉપરનાં પરસેવાનાં ઝાલ

લહોતાં લહોતાં વિલસુએ ઉત્તર વાજ્યો.

“ના બા ! મ્હને તો મ્હારી મા

રાતે ન ધીરે એકલી :

હું, તો આંગણામાં ઉભી ઉભી

લાઇને રમાડતી

ચન્દ્રોદય વધાવીશ.”

એક બાલા બોલી.

“રાતે તો ન ધીરે.”

ઊઠા પડ્યા શો ધીરે

સહ બાલાઓએ સ્વર પૂર્યો.

“ આવો તો આમન્ત્રણ છે.
વાણીઓ છે વિશાળ.
મુલગા ! બા ! તું આવજે હં,
સાવ એકલું મહેને નહીં ગમે.”
મુલગાને વિલસુએ કહ્યું.

“ વિલસુ મહેન ! બાને કહી
હું ય ત્હમારે ત્હાં આવીશઃ
એકલી નહીં મોકલે તો
મૌલામ્મલાઈને લઈને આવીશઃ
દિવસ છતાં આવીશ.
મહેને યે એકલું નહીં ગમે.”
કુસુમ્બીનો કલરવ આવ્યો.

સ્થિર ગહન તેજબિન્દુ રી
વિલસુની આંખોમાં મુલગાએ જોયુ.
કોઈ અણુદીકાં દેવઅંજને
મહીં હૃદયસ્મિત અનકતાં.

સૂર્યનો પ્રતાપ વધતો હતો,
વસન્તની કોમલતા નમતી હતી.
બાલાઓના ગાલ ઉપર

કરમાશની રજ બેસતી હતી.
 નિદ્રાની છાયાના પટ ઉપર પટ
 જગત ઉપર છવાતા હતા.
 મંજરીના મધુ પી મદોન્મત્ત
 કોકિલા ઉઘી ગઈ હતી.
 ઉખાભારવતો વાયુ
 મન્દ મન્દ પાંખ વીંઝતો.
 કુમારિકાઓ ગામ લણી ચાલી.
 અજ્ઞાન કસ્તૂરિકા મૃગમાલ
 કસ્તૂરી પામી પાછું વળે,
 વસન્તવિભૂતિની સારકસ્તૂરી
 અન્તરના અન્તરમાં સંચી
 સુન્દરીસમાજ ગામ લણી વળ્યો.
 વડ નીચે સૌ વેરાણી.
 મન્દાકિનીની માળા તૂટતાં
 મણિમૌલી તારા વનકુંજેમાં ઉતરે છે:
 પોતાનાં ન્હાનકડાં વિશ્વ-
 વાટ જોતાં પિતામાતા,
 ઝંખના ઝંખતાં ભાઈબહેન,
 રનેહસોહાગી કુલવાસ-
 વસન્તરંગે અજવાળવા
 બાળાઓ મન્દિરે ગઈ.

નવપ્રેરણાથી સચેત,
 નવસૌન્દર્યથી સન્નિજત,
 ત્હેમનાં નવપૂરવતાં હૃદય,
 નિર્મળાં નહાનાં રસઝરણાં શાં,
 ફૂલઠાં શાં પ્રેમપાત્રોથી ભરેલી
 ફૂલવાડીઓમાં પથરાઈ ગયાં.

રમણ અને સૌભાગ્યચન્દ્ર
 દૂર પાછળ પાછળ આવતા હતા

“મુલગ ! તું આવજે જ.
 કુમુખી ને નયન રમશે;
 અને અશોકની લીલી છાયામાં,
 કે ઠહીશ તો શુભાળની કુંજમાં,
 આપણા સૌભાગ્યચન્દ્ર વધાવીશું.”

“ચન્દ્રીમાં ચન્દ્રિકા છે,
 લોક ત્હેને રેલતાં ઠાં આણુ દે છે ?
 મણિમાં મહિમા છે,
 મણિ ઠાં માયે ન મૂકાય ?
 ભલે, તું કહે તેમ, રમણ !
 આશા અમૃતમયી છે.
 ગરીબીએ અને લોકબત્રીશીએ

સંગાથે નહીં રહડાતું હોય ?
પણ રમણ ! તારા વડિલનું—”

“તારા ઉપર તહેમની મમતા છે,
ને વિલસુ ખડેન તો છે
એમની આંખની કીકી ”

“રમણ ! રમણ !

અન્ય માતાપિતા

હૃદયના મેલ ઠાં સાચવતા હશે ?

પિતૃમાતૃના નિર્મળ હૃદયદર્પણે

સન્તાન જીવનદર્શન લે છે,

બાલકનું પ્રથમ દેવમંદિર

માતાપિતાનું મુખડું છે:

એ મન્દિરે મનુષ્યો

પરમ ઉદાત્ત પ્રકાશવતા

સ્નેહજ્યોતિ ઠાં નહીં પ્રકટાવતા હોય ?

ધિયોયોનઃ પ્રચોદયાત્:

દશ હજાર વર્ષે પણ ભારતમાં

એ મન્ત્ર જીર્ણ થયો નથી,

ખીજાં દશ હજાર વર્ષે પણ

ફલશે કે નહીં ? ભારતનાં ભાગ્ય બાળુ.

મર્ગો દેવસ્ય ધીમહી, વીર !”

મિત્રો વેલીઝલે આપ્યા.

વડની ધુમ્મટઘટા ઉપર
કનકઆસન પાથરી
સૂર્યરાજ વિરાજતો હતો.
મિત્રોને ભર્ગ અભિષેકતો.
સુવિશાળ સોનેરી કાન્તિમાં
સરોવર ઝોલાં ખાતું હતું.
કુમારને બદલે કિરણો
વેલીહિન્ડાળે હોંચકતાં.
કુસુમો દિનનાથને નમતાં.
વસન્તવદનનું ઝોજસ્
રનેહપુત્રોના વદને પડતું.
રસ સુમ્મતી ભુંગઅંગનાઓના
મંજુલ મન્દ શુંભરવ સુણતી
સરોવરવેલાઓના સુમનપગથારે
સખાની બેલડી સંચરતી.
દેશકથા કથતા કથતા
વીસામા આગળ વડલા નીચે
અપોગ ગાળવા તે છટા પડ્યા.

રમણ ઘેર જઈ વિલસુને મળ્યો,
સુખારવિન્દે રસતૃપ્તિ નિરખી,
સુખતેજ લેઈ, પરમાન્દ પામ્યો.

ખખોરનો ફલાહાર કીધો,
પ્રારબ્ધ ને વિધિની વાર્તા ઠહી,
પછી શ્રાન્ત પંખી જેવાં લાઇબ્દેન
નિદ્રાને ખોળે સૂતાં.

થાક, રાત્રિ, નિદ્રા, વિરહ, નિવૃત્તિ:
સહુ ચેતનની સમાધિઓ છે.

એક શૂંગે પગ વિરમળે,
ઉચે શિખરે હિમાલયને
તે ખીળે પગ પ્રેરશે.

પાટીના પુરાણ અંક
ભૂંસાય તો ભૂંસાવા દેળે:
ત્હાં નવઅંક ઉઘડશે.
વસન્તખેલને પણ થાક રહડે છે,
તો થાકથી થાકશે મા.

જીવનલવિધ્યના કુંકુમલેખ
વિધાત્રી લખે માટે નીંદરતા હો
તો ઘડી સ્વસ્થ ચિત્તે નીંદરને:
ભાગ્યદેવીના પ્રાસાદ પણ
સુષુપ્તિની પડોશમાં જ છે.

આકાશના પડછાયા સમી
અન્તરિક્ષ વીંધતી વીંધતી
થોડી વારે રૂઢાંજ પડી.

કુમળાતા સૂર્યતેજમાં
 ઉપા આડી મેઘપાંખડીઓ શી
 લાંબી છાયાઓ પથરાતી.
 વસન્તદર્શનની મુગ્ધતામાંથી
 અનિલ જાગ્યો, અને
 નિદ્રાલીન રસબાલકો ઉપર
 પરાગના પટ ફેલા લાગ્યો.
 નવઉત્સાહથી પંખીસમાજ
 સ્કાજને આંગણે રમતો,
 તહેમના અખિલ કિલકિલાટ
 વિશાલ વાડીમાં ઉડતા.
 વિલસુના શયનખંડની અટારી આડો
 ફૂલવેલનો પડદો હલો:
 ડોકિલા તહેમાં આવી બેઠી,
 ‘વસન્ત’ ‘વસન્ત’ પોકારી
 સખીને જગાડી ગઈ.
 સ્કાજની પમગતી શીતલતા
 વિલસુએ વાટિકામાં વિલોડી.
 ઘડી પછી રમણના શયનખંડમાં
 પદરવસુનિ નયન ગયો,
 ગુલાબપાંદડી ચૂંટતો હોય
 તેમ મ્હેંટાલાઈને મુખડે

ઝીણી શી ચીમટી દીધી.
 ઝખક રમણુ બેઠો થયો,
 નયનને બુજબ-ધે ઘેર્યો.
 “કોઈને નથી દેતો
 તે આજ તો લેવું:
 એક જ, એક ચુમ્બન.”

“નહીં વળી, મ્હારો શો વાંક ?
 મ્હું તો કીધું કર્યું.”
 કમલદલમાં પરાગ લખાય
 તેમ ન્હાનકડી હાથેળીઓમાં
 મુખકાન્તિ સન્તાડતો
 હસતો હસતો નયન બોલ્યો.
 કિરણ શી ઝીણી અંગુલિઓ
 રમણે ચુમ્બી-ન ચુમ્બી ત્હાં તો,
 મંજરીઓમાંથી મરવો અરે તેમ,
 રમણના હાથમાંથી છટક્યો.
 રમણે ખંડારીમાંથી ભેયું તો
 ખાગમાં વિલસુ કૂલ વીણતી.
 રમણ વાડીમાં ગયો,
 ગુલાબ ને અથોકની ઝાડી લણી
 પગલાં માંડ્યાં.

ફૂલડે પાલવ ભરી
વસન્તભારે નમતી વિલમ્બ
લતામંડપે જઈ બેઠી.

ત્યાં હાર ભર્યા,
મનગમતા મુગટ ગૂંથ્યા.
એટલામાં મુલગા આવી,
સખીઓ ઘરમાં ગઈ.
કુમુભીની સંગે સૌભાગ્યચન્દ્ર
ત્યાં આવ્યો હતો.

“કુમારીને, સૌભાગ્યચન્દ્રને
વિલમ્બ ! ફૂલ આપ.
આવો, મુલગાકુમારી !
અમારી વારીએ ય તે
વસન્ત છે, વધાવજો.”
વિલમ્બરમણની માતાએ
સખીઓને આવકાર દીધો.

સ્મિતઝરતી મુલગાએ
ભાઈબહેનને ફૂલ આપ્યાં.
નવલ્લ ભાવે ભીલવી વિલમ્બ
કુમુભીને લઈ વારીમાં સંચરી.

“મુલગા બહેન !

બહુ ઉપકાર થયો :

રમણલાલ કચ્છાં ગયા છે ?”

હસતા મધુરા વાગતા સ્વરે

સૌભાગ્યચન્દ્રે પૂછ્યું.

લક્ષ્મીની મુલગાએ

રમણની માતા ભણી ભેયું.

“નયન ! રમણ કચ્છાં છે ?

સૌભાગ્યચન્દ્રને ભાઈ પાસે લઈ જા.”

રમણની માતાએ નયનને બોલાવ્યો.

સૌભાગ્યચન્દ્ર અને નયન

ઝાડ નીચે થઈ ઘટામાં ગયા.

“મુલગા ! ગંગાસ્નાન તે પુણ્ય,

વૈતરણી ઉતરવી તે સ્વર્ગપન્થ :

તો આત્મગ્નહીને અમળ બહેણે

પાણી ભરતાં જલ ઝીલવાં

એ કાં પુણ્ય નહીં ?

સંયમતીર્થ દેવભાવના ઉદ્દીપનાર્થ છે,

દેવભાવના દમનાર્થે નથી, હો !

જાવ, વિલસુ ને કુમારી

તમારી વાટ ભેતાં હશે;
ચન્દ્રોદયનો સમય થયો છે.”

ફૂલછાળ પહાંચે લટકાવી
સોન્દર્યવેલી શી ડોલતી
સુભગાં સખીઓને જઈ મળી.
સઉ ગુલાબકુંજે ચાલ્યાં.

તરુવરમાં ભરાતો સૂર્ય
પત્રડાળીની રેખાઓમાં
કનકતેજ પૂરતો હતો.
પૂર્વમાં ઉર્જિવળ ચન્દ્રરાજની
હીરાકણી શી પદનખરેખાઓ
ફૂટવા માંડી હતી.
પૂર્ણિમાનો પરમ અવસર
ભમતો જતો હતો.
પ્રાચીનપ્રતીચીનાં તેજપૂર
એકબીજામાં વહતાં હતાં.
મહાસન્ધ્યાનો વિધિયોગ
વિશ્વમાંડવડે રચાતો હતો.
પરાગનો પ્રભુતાનો રંગ
આથમતી સ્કાંતમાં ઉડતો.
આકાશના ઉમ્મર ઓળંગી

ઠંઈ અવનવું તેજ ઉતરતું.
 પરમ વસન્તની વાદળી
 વરસી રહી હતી.
 એ મેઘઓઘે તરતી ખાલાઓ
 વૃક્ષફાલ વીંધતી ચાલતી,
 ઉપર કુંપળો હસતી.
 સુકુમાર કિરણનાં ગૂથેલાં
 લહેમનાં પયોધપરિધાનમાં
 અનિલલહરી રમતી,
 સન્તાતી, પાંખો પ્રસારતી,
 વસન્તની વાર્તા કહી જતી.
 દરદરની મધુરમધુરી
 ગુલાબની સુગન્ધ વાઈ.
 વસન્તખોળે ગુલાબ ઢળતા.
 થોડી વારે તે કુંજમાં
 સખીસાથ આંચો.
 રહામે આસોપાલવનો ઘટાઘેર
 વિશાલ શેમરાશી ડોલાવતો.
 નયન, રમણ, સોભાચ્ચન્દ્ર
 નીચે ઉભા હતા.
 ભરી ભરી નલજલની નદીઓ
 ઉધામાં પટ પાથરી વહે,

શુભાષની નમણી કયારાપંદિનઓમાં
 તેમ સાડીઓ ઉઠાવતી
 સહિયરો ચાલતી હતી.
 મનમોહન મોતીશ્યામાં
 શ્રાન્ત સરિતાઓ જઈ વિરામે તેમ
 વિશાલપાલવ બાલાઓ મ્હોરમાં જઈ બેઠી.
 ફૂલથી ઢિલરાતી છાઓ,
 ફલામૃતે છલકાતા ખૂમચા,
 પ્રેમમંજરી શા આણેશ્વરોઃ
 સદુ વસન્તદાન ઉપર
 કુમારિકાઓ કિમલતેજ છાવરતી.
 નયન વિલમુની સ્કોટમાં ભરાયો,
 કુસુમીનો ફૂલહાર નિરખવા લાગ્યો.

“ મ્હોટાભાઈ! ઓભાવ્યભાઈ!
 આંખમીંચામણી રમીશું ?
 હજી પૂજનને વાર છે તહાં ? ”
 આંખમીંચામણી રમત છે,
 સન્ધ્યાકાલે બાલકો રમે છે.

“ ત્હારાં બાલકોને જનાવ,
 ને આંખમીંચામણી રમ, નયન !
 સન્ધ્યાટાળે ય હવે અમે

પુરુષાતનના ખેલ ખેલીશું.
 ત્હારી એ પાંખો ફૂટશે
 ત્હારે તેજમાં ઉડવું ગમશે,
 બાપુ ! નહીં રહે સન્તાવું.
 આંખ અનિમેષ ઉઘાડ,
 પૂર્વની ભૂમિમાં જો,
 વસન્તવિધુ અમુલખ અંજન આંજે છે.”

લોકદષ્ટિ વળી વળીને
 પૂર્વની ભૂમિમાં શે વળતી હશે ?
 પૂર્વમાં મનુકુલની જન્મભૂમિ છે,
 પૂર્વમાં મનુકુલનો ઇતિહાસ છે,
 પૂર્વે જગતની પીઠણી છે,
 પૂર્વે લવિધ્યનું અવલમ્બન છે,
 પૂર્વે જગતનું મુખડું છે.
 જગતસૌભાગ્યશ્રીના ચન્દ્રક
 સુરમ્ય પ્રભાતે પ્રભાતે,
 સલ્લણી પૂર્ણિમાએ પૂર્ણિમાએ,
 યુગે યુગે ત્હાં ચ્હોડાય છે.
 દિશ દિશમાં તારાની ઝણ ફૂટે;
 જગત્તઅજવાળતાં પ્રભુનાં પૂર
 પૂર્વને શિખરેથી નિર્જરે છે.

મહાલયોતિર્ગોલનો ઉદયદેશ
 મહાભાગ પૂર્વખંડે છે.
 દિનનાથ ભગવાન સૂર્યનારાયણ,
 નિશાનાથ અમીદાનેશ્વરી ચન્દ્રદેવ
 પૂર્વની અગાશીએ ઉગશે ત્હાં સૂધી
 જગન્નેત્ર પૂર્વ લણી નમશે, માનવી !

અસ્ત થઈ ગયો હતો.
 સન્ધ્યાનાં રેશમીસોનેરી પીંછાંમાં
 પ્રહ્લાડ આઘ્રાણાતું હતું.
 ઝાડપાંદડે તમસૂસૈન્ય છુપાતા.
 પ્રાચીખોળે વૃક્ષો ઉપર
 ઝાંખું તેજ ઉડતું.
 ઠાન્ત, રસપૂર્ણ, અખંડ,
 વસન્તના મુખકમલ શો,
 વિલાસની રેખાઓ ભરેલો
 પૂલિમાનો શશીરાજ
 પિતૃની પુરાણ વાદીઓમાં
 અમીપગલે ચધારતો હતો.
 વસન્તપૂજનિકાઓ સર્જી થઈઃ
 ગુલાબની પાંખડીઓ છટી પાટી,
 કળીઓની સુરચના દીધી,

ઠનકમાં કુંકુમ ઘોળ્યાં.
 રનેહવિમાન સમોવડો,
 રસમેધના મુગટ સરિખડો,
 ઉડતી દેવસુન્દરીના
 સુન્દર હૃદયભાવ શો,
 ચન્દ્ર વાદળં ઉપર ચ્હડવા માંડયા.
 તહેની મૃદુભાવ તેજપીંછીઓ
 પ્રિયમુખડે આનન્દપ્રભા પૂરવી.
 ફૂલહાર દીપવા લાગ્યા,
 નયન ઝળહળવા લાગ્યાં.
 પ્રેમખાલકોએ અરસપરસ
 દર્શન લીધાં, સ્મિત કીધાં.
 ચન્દ્ર આવી તરુધુમ્મટે બેઠો,
 ઉદ્ધાસિની તેજધારાઓ
 અનન્ત વાદળમાં રેલી રહ્યો.
 ખાલાઓએ વધામણું દીધાં,
 તહેના ઉપર ફૂલપાંદડીઓ વેરી,
 તેજપૂરને અણઉઘડી કળીઓ સમર્પી,
 નયોતિગિમ્મનાં ઓવારણું લીધાં.
 ચન્દ્રિકાના સરજલમાં
 ચક્રોરડી ડૂબકાં ભરતી.
 કુમારિકાઓએ પ્રિયઅધરે

ચુમ્બનચંચુના હંશ દીધા.
 સુવર્ણરેખાઓમાં સરિતાઓ વહે
 એવી ભરવેગ-ભરપૂર
 બાલાઓ પ્રીતમકરમાં પડી;
 પ્રેમભાવ ગાતાં ગાતાં
 ફૂલડાં લાવીને ચૂડાવ્યાં.

“પ્રિયતમ સૌભાગ્યચન્દ્ર !
 રજનીમુખ ધોતા જ્યોતિર્દેવ
 મહારા પ્રાણને અન્વાણશે:
 પ્રાણમાલા તહમને આરોપું છું.”
 ચન્દ્રિકાની વેલ શેા નિર્મળો
 ભોગરાનો મનમધુરો ફૂલહાર
 વિલસુજે સૌભાગ્યચન્દ્રને ધરાવ્યો.

“મધુર રમણલાલ !
 હૃદય હજી આવું છે,
 ખીડેલાં કુસુમ જેવું:
 ત્હેને ઉઘાટો તેમ
 મ્હને ય ઉઘાડજે, હો.”

રમણે મુલગાને ચુમ્બન દીધું:
 સુધાચન્દ્રક શી ત્હેની રેખાઓ
 મુલગાને ભાટે તરવદી રહી.

“ પ્રિયતમ સુભગા !
પ્રેમકિરીટ શીર્ષે મૂકું છું,
ધર્મકાર્યે દોરજો, સ્નેહરાણીજી ! ”

“ હા, આત્માધાર !
ત્હમારી મંગલ સ્નેહમૂર્તિ,
મહારા જીવનનો રસદેવ,
સૌભાગ્યકિરીટે જ વિરાજે છે:
જગજ્જીવમાં જીવન દોરશે તે, નાથ ! ”

“ પ્રાણેશ્વરી ! ”
ગુલાબનો મુગટસોહાગ
વિલસુને ભાગ્યદેશે માંડી
હૃદયદેશે સૌભાગ્યચન્દ્ર વિરામ્યો:
ભણે કૌમારનો યાક ઉતારતો હોય ને.

કુસુમળી હંભરી વીણતી,
ત્હેની સાથે નયન
કંઈ કંઈ વાતો લવતો.
“ કુમારી ! આપણે ને
રોજરોજ કૂલ વીણીશું.
હું વનમાળી થઈશ,
ત્હમે શું થશો ? ”

આપણે કૂલમંડલી ભરીશું
ને કૂલહિન્ડાલે, હિન્ડાલશું. ”

તેજમાં ઝીલતાં ઝીલતાં
કુસુમળી ને નયન આવ્યાં.
અલખેલાં વસન્તવિહારી સહુ
અનેરાં ભાવ શુંજતાં
પછી ઘર ભણી પાછાં વળ્યાં.
સ્નેહનિમૂર્તિ ઉપર
ચોમેર અન્દ્રિકા ફેરમતી.
આઠાથ નિષ્કલંક હતું.
માંડી નજરે તારાઓ
લેમના દૃઢયત્નું મનન કરતા.
વાયુનાથે પાંખ વીંઝી.
‘ પ્રેમ ’ ‘ પ્રેમ ’ના પડઘા પાઠતી
એની અણુદીઠ પગલીઓ
કુંજમાં, ઘટાઓમાં, વનમંડપોમાં,
ફરની હવેલીઓને વિષે,
ગામને ચોરે, રમવા સંચરી.
પ્રેમખાલકોના ચરણોમાં
મ્હોરમોતી વેરાયાં,
સ્પર્શી સ્પર્શી ધન્યભાગ્ય ઘયાં.

વનદેવીઓએ અન્તરિક્ષેથી
 પુણ્યવન્તી પુષ્પવૃષ્ટિ કીધી,
 સ્વર્ગસૌભાગ્યે અભિનન્ધાં.
 સ્નેહસાગરે ઓલાં ખાતી
 તહેમની આત્મનૌકાઓ
 રસરમણે રહી:
 અને આવે પેલાં
 હૃદયજલમોળાં ધૂધવતાં,
 અનેરી ખંસી ન્હાં
 ચિર કવિતદેવી ગજવતાં,
 ત્હાં જઈ રજતવેલુમાં વિરામી.

ગ્રીષ્મના સુકોમલ પ્રભાતે
 કે ગગને ચન્દ્રકલા રેલે ત્હારે
 પછી સ્નેહસન્તાન મળતાં.
 આશા પોષી, દિલાસા દઈ,
 હૃદયની વાતો કથી,
 પંખી શાં ડાળે ડાળે
 ઘડી લેળાં બેશી
 વિશ્વ વનમાં વિખૂટડાં બેઠાં.
 મનુજ વિના સકલ જગતે
 તહેમનાં લભ સ્વીકાર્યા હતાં.

પ્રાણકલા નિરખવાનાં નયન
મનુભાલને પ્રભુએ કપ્પાં ધીર્યા છે હજી !

પછી રસમેઘ લઈ વધાં આવી.
કૂલછટ્ટી જેવી એક બાલિકા,
પૃથ્વીબાલાની સૈથી સમી
ખેતરોની પગધીમાં,
સરોવરતીરની કુસુમવાટે,
પુષ્પવતી વનકુંજેમાં,
ગાતી ગાતી આનન્દતી.
સ્હામી વૃક્ષમાલાની પાછળ
વાદળછાયાના ઉઘાડમાં
તહેના પિતા હજી ખેડતા,
ગન્ધવતીના ક્યારા રચતા,
ત્યાં તે જતી આવતી,
ને વનદેવી સરિખડી
ઉગતા મોલને આશિષ દેતી.

એક સમય આઠાશમાં
મેઘ ઓલાં ખાતો હતો.
ઘટાએ સ્થિર-ગમ્ભીર હતી.
કલા સંકેલી લેઈ મોરલા
વૃક્ષપદ્મલે ચહડેલા હતા.

વારિદબિન્દુનો તૃષાત્તં પચૈયો
 ‘ પિયુ ’ ‘ પિયુ ’ ‘ પિયુ ’ ના
 મેઘબાપ જપતો હતો.

ઘનફલકે તરવરતું

પ્રતિબિમ્બ જગત

ખૂડું ખૂડું થઈ રહ્યું હતું.

ઠરચલિયાળા, કાળા, ભયંકર,

ખારે મેઘ ઉલટયા હતા.

નભમાં જલજલબમ્બાકાર હતું.

એકાકિની ઉડતી કપોતિની શી

નીચે મુલગા જતી હતી.

સટક તે અટકી ઉભી.

આસોપાલવ નીચેથી

ધીરલલિત મોરલી વાગી,

તહેલું તહેને ચટકી ભરી.

પાંદડીઓમાં ભરાતી સુરભી શી

રમણની કરલતિક્કમાં

ક્ષણમાં તો મુલગા સમઈ ગઈ.

“ પ્રિયે ! દશખાર દિવસમાં

ખાણુ—આવશે:

ત્હમારાં ને વિલસુખ્હેનનાં

પ્રભુમન્દિરે—”



“પણ, પ્રાણનાથ !
 લંભાઈ લભ કંઈકારે થયે ?
 મ્હારે તો તે-ભેલુ-છે ”
 ચુમ્બનોથી રમણે
 મુશગાને મૂઝવી દીધી
 બોલમાલા તૂટી પડી
 મેઘધાગમા હોંચકતી ધનુષકલા શી
 મુશગા રમણને કંઈ મતી
 શરદપૂનમની રાત્રિએ
 તારા નેત્રે વિહાસતી,
 અન્દ્રિકા સૌન્દર્ય નિર્ગળતી
 શરદની એક વાદળી
 મોલી વરસી ગઈ પછી
 સ્નેહપ્રારમાશીને બાગે ખેલતા
 રસાત્માઓ, સાગરના બે તરંગ થા,
 હૃદય આલિંગી-જીવન સમ્મેલી
 માગરની મહાસફેદ આંધા
 હરિયાળા વસન ઉડાવતી
 વનવનમા ફૂગી વમન્ત આવી
 આબે આબે મ્હોર બેઠા,
 મજગીઓના ચમ્મર ઢળી ગયા
 પરાગભર સુપ્રમત્ત



ફૂલડાં ફૂલવા માંડયાં.
 કોઠાકલા પાછી પધારી,
 'વસન્ત' 'વસન્ત' 'વસન્ત'
 જગત ભરી પોકારવા લાગી.
 ઠંઠક વધે વીત્યાં પછી
 વસન્ત જનમંડળે રમવા ઉતરી.
 કેસુનાં વૃક્ષ મ્હોર્યાં,
 અંગઅંગ કેસુફાલતી ફૂલઅંગના શી
 ફૂલઅંગનાઓ કલાપી રહી.
 નવકુસુમો શાં રસભર્યા,
 પંખીપાંખ શાં ઉલ્લાસતાં,
 પરભૂતગીત શાં મીઠકાં,
 સંભવની પ્રાચેલાં, સૂર્યભગં પીધેલાં,
 આત્મમણિઓમાં તેજભૂત પ્રગટતાં.
 ઠલ્યાણુના ઉદાત્ત માર્ગના લોગી,
 નિર્મળાં, કાન્તિપૂર્ણ, દેવભૂતિ
 માનવળાલ ઉગતાં થયાં.
 સ્નેહનું સામ્રાજ્ય સ્થપાયું.
 વાજ્યા-સમાર્યા આંગણે આંગણે
 ફાયલ વસન્તમન્ત્ર મેલી જતી.
 લેને ઝીલી ઝીલી કુમારિકાઓ
 વેદગાન શાં વસન્તગીત ગાતી.

લીલમલીલી ઘટાઓમાંથી,
 જાડી જાડી ગિરિકન્દરાઓમાંથી,
 ઉઘાડા રણપગથાર ઉપરથી,
 અગત્યનહનના વનવનમાંથી,
 મહાનદને પુણ્યપુરાણ આરેથી,
 રત્નસરોવરની કુંજોમાંથી,
 પ્રચસ્ત મેઘકાંગરી સમેાવડા
 ધવળ ગિરિશૃંગો ઉપરથી,
 તે નવવસન્તગીતના
 ઘેરા પ્રતિઘોષ થવા લાગ્યા.
 સાગરને ઓઘે ઓઘ,
 આકાશના અનન્ત ઊંડાણમાં,
 ચિરકાલનો મહાવિશાલ ગુફામાં
 તે પ્રતિઘોષ ધૂમણ લાગ્યા.
 રસ, જ્ઞાન, આનન્દ,
 પ્રેમ, પૂજા, પ્રભુતાનાં
 સુધાકિરણવન્તી ચન્દ્રિકામાં
 જગત નહાવા લાગ્યું.